

# Ніва

ТЫДНЁВІК  
БЕЛАРУСАЎ  
У ПОЛЬШЧЫ

№ 1 (2121) Год XLII

Беласток 5 студзеня 1997 г.

Цана 1 зл.



*Некаторыя людзі гавораць, што чым больш чалавеку гадоў, тым хутчэй бяжыць час. Здаецца, нядаўна віталі мы 1996 год, а ўжо навокал чуем, як усе шлюць сваім блізкім і знаёмым пажаданні поспехаў і добрага здароўя ў 1997 годзе. Прыемна глядзець на свет, у якім людзі хацелі б бачыць іншых людзей выключна шчаслівымі і здаровымі.*

*Ведаем аднак, што жыццё бывае даволі складаным і што ў кожнага з нас будуць у 1997 годзе дні, гадзіны, хвіліны вельмі шчаслівыя і менш удалыя. Мы жадаем Вам, Дарагія Чытачы, каб гэтых першых было як найбольш, а другіх — як найменш, каб спаткалі Вы на сваёй жыццёвай дарозе людзей ветлівых, разумных і добра-сумленных, каб збыліся мары ўсіх тых, што чакаюць здароўя, любові, сяброўства, славы, прызнання ці грошай.*

*Жадаем таксама спакойных і радасных Калядных свят, каб пасланне, якое з іх выплывае, спадарожнічала Вам у Новым 1997 годзе.*

*Рэдакцыя*

**Беларускі календар 1997** ☞ стар. 6-7



*Адwokaci niechętnie mówią o swoich zarobkach m.in. dlatego, że wielu z nich rozlicza się z klientami pod stołem, z pominięciem urzędu skarbowego. W sprawach zwiqzanych z obrotem gospodarczym stawki płacone adwokatом bywają umowne. Ponieważ klientami są firmy prywatne, często zagraniczne, w grę wchodzą olbrzymie pieniądze (godzina pracy z klientem kosztuje od 100 do 300 dolarów, a w przypadku firmy zagranicznej 400 dolarów). Ponieważ adwokaci prowadzą naraz zwykle kilkanaście spraw, zarobki w wielkich kancelariach dochodzą do 20, a nawet 100 tysięcy złotych miesięcznie.*

*Polityka, nr 50 (1996 r.)*

Толькі судзіцца!

\*\*\*

*W zeszłym roku kościoły i związki wyznaniowe sprowadziły bez cła 1 836 samochodów, z tego 1 309 Kościoł katolicki. Ulubionym autem proboszczów i wikariuszy jest volkswagen.*

*Gazeta Wyborcza, nr 292 (1996 r.)*

\*\*\*

*Między białostockim Ruchem Odbudowy Polski a służbami prezydenta Łukaszenki nie ma różnicy, — сказаў дзеяч „Салідарнасці” Здзіслаў Панасевіч.*

*Gazeta w Białymstoku, nr 292 (1996 r.)*

\*\*\*

*„Solidarność” rozważa akcję obywatelskiego nieposłuszeństwa, polegającą na niepłaconiu podatków i składek ZUS. Akcja ma być protestem na liberalizację ustawy anty-*

# Мы прачыталі

*aborcyjnej. Pomysł aby nie płacić podatków, jeżeli mogą one być wykorzystane niezgodnie z sumieniem podatnika, nie jest zły. Daje to obywatelom pełną swobodę płacenia lub nie. Zgodnie z tą logiką podatnik może odmówić także płacenia świadczeń na rzecz katechetów w szkołach, dofinansowania Ursusa, Stoczni Gdańskiej i kopalń. Pacyfiści powinni odmówić płacenia na obronę narodową, a przeciwnicy wychowania seksualnego na edukację. Granicą jest tylko pojemność własnej wyobraźni i sumienia.*

*Polityka, nr 50 (1996 r.)*

\*\*\*

*На Бабруйскай футравай фабрыцы выконваюць заказы для амерыканскай арміі. Ужо паішлі і адправілі ў Амерыку дзве тысячы зімовых галаўных убораў.*

*Голас Радзімы, н-р 50 (1996 г.)*

Імперыялістычныя генералы будуць насіць на галовах беларускія сацыялістычныя шапкі. Жах!

\*\*\*

*Труднее найти хорошую доярку или рабочего, чем премьер-министра, — сказаў Аляксандр Рыгоравіч Лукашэнка, прэзідэнт Беларусі.*

*Свабода, н-р 94 (1996 г.)*

\*\*\*

*Twierdzenie, że Łukaszenkę popiera na-*

*ród, jest pozbawione sensu. Większość społeczeństwa popierała Hitlera, większość — zapewne 120 proc. — opowiada się za Sądami Husajnem. W centrum Europy przeprowadza się eksperyment polegający na ogłupianiu ludzi. Czy w takiej sytuacji można mówić, że naród coś wybiera, — сказаў Зянон Пазьняк.*

*Wprost, nr 50 (1996 r.)*

Народ выбірае прэзідэнта, а прэзідэнт выбірае народ.

\*\*\*

*Міністэрства ўнутраных спраў Беларусі збіраецца купіць у Паўночнай Карэі чарговую партыю дубінак.*

*Свабода, н-р 93 (1996 г.)*

Гэта зусім сэнсоўная пакупка. Тавар напэўна пападзе ў адпаведныя рукі.

\*\*\*

*Амерыканская прэса піша, што панам Лукашэнкам захапляюцца грамадзяне Беларусі, ён карыстаецца адназначнай падтрымкай на прагматычных матывах. Адна наважаная жанчына — піша „Уолстрыт Джорнэл Юэрэн” — плакала, калі гаварыла, што Лукашэнка збавіць краіну ад бед. Касірша ў магазіне сказала амерыканскаму карэспандэнту, што апазіцыя толькі яму перашкаджае.*

*Народная газета, н-р 310 (1996 г.)*

Апазіцыя гэта зусім непатрэбная з’ява ў кожнай дэмакратычнай краіне.

\*\*\*

*Зямлі памрэбны гаспадар, а не ўладальнік, — сказаў старшыня Камітэта па зямельных рэсурсах Беларусі Георгій Кузняцоў.*

*Звязда, н-р 280 (1996 г.)*

\*\*\*

*Zatrudnieni „na czarno” stanowią około 18 proc. wszystkich pracowników firm prywatnych. Pobierają oni najczęściej zasilek dla bezrobotnych i nie płacą ZUS-u. W opinii przedsiębiorców zapotrzebowanie na takich pracowników wzrasta i będzie wzrastać.*

*Gazeta w Białymstoku, nr 294 (1996 r.)*

\*\*\*

*Ksiądz Rydzik twórca i dyrektor Radia Maryja na spotkaniu w Bydgoszczy mówił, że polski parlament i hitlerowski zbrodniarz to jedno i to samo. Posłów i senatorów porównał ze zwierzętami.*

*Polityka, nr 51 (1996 r.)*

Ніводзін пасол ні сенатар не папрасілі прабачэння ў ксяндза Рыдзыха, што выклікаюць у яго сваёй асобай такое хваляванне. А грэх так дакучаць святому чалавеку.

\*\*\*

*Prezydent Mobutu Sese Seko wraca do zdrowia, — інфармуе*

*Gazeta Wyborcza, nr 294 (1996 r.)*

У Афрыцы зноў будзе весела!

## 3 мінулага тыдня

У Генеральным консульстве Рэспублікі Польшча ў Гродне адбылася чарговая сустрэча беларускіх і польскіх бізнесменаў, арганізаваная Польшка-літоўскай гаспадарчай палатай і Гродзенскім аддзяленнем Беларускай гандлёва-прамысловай палаты. На гэты раз у консульстве сустрэліся прадстаўнікі мэблевай галіны з Беластока, Варшавы, Лодзі. Сувалак, а таксама з Гродзенскай, Брэсцкай, Віцебскай і Мецкай абласцей. Бізнесмены абмеркавалі пытанні паставак мэблі і матэрыялаў, з якіх яны вырабляюцца, стварэння сумесных прадпрыемстваў. Многія знайшлі выгадных партнёраў. Практычным вынікам сустрэчы павінна стаць заключэнне кантрактаў.

**Асобы,** якія пацярпелі ад ІІІ Рэйху падчас ІІ сусветнай вайны, у першым квартале 1997 года атрымаюць дадатковую кампенсацыю ад Польшка-нямецкага фонду „Прымірэнне”. Старшыня Упраўлення фонду **Анджэй Будзынскі** праінфармаваў, што былыя вязні канцлагаў атрымаюць пад 1,5 тыс. зл., а прымушаныя рабочыя — каля 400 зл. Зняволеныя рабочыя, якім было тады менш за 16 гадоў, дастануць каля 320 зл. Права на атрыманне кампенсацыі прыслугоўвае амаль паўмільёну чалавек, якія ўжо раней атрымалі выплаты. Ад іх не патрабуюцца дадатковыя заявы ў гэтай справе.

**Трынаццаць жыхароў** Беласточчыны былі ўзнагароджаны медалямі „Справядлівы сярод народаў свету”, які прысвойваецца інстытутам нацыянальнай памяці Яд-Вашэм у Іерусаліме за дапамогу яўрэям падчас ІІ сусветнай вайны. Медалі і ганаровыя граматы ўручыў пасол Ізраіля ў Польшчы **Гершан Зохар**. У ліку ўзнагароджаных апынулася **Валлянціна Паўлючук** з Нарвы, тады 10-га-

довая дзяўчынка, бацькі якой прынялі і перахавалі 12-гадовага **Арыя Вахта**. Згаданы медаль — адзіная ўзнагарода, якая прысвойваецца Ізраілем грамадзянам чужых дзяржаў. Да гэтай пары атрымалі яго 13,5 тысяч чалавек з розных краін свету, у тым ліку каля 5 тысяч грамадзян Польшчы.

**Каля тысячы земляробаў** Беласточчыны фіктыўна прымаюць на працу асоб, якія пасля паўгадовага тэрміну набываюць права на атрыманне гадавой дапамогі па беспрацоўю, — заявіў **Юзэф Малішэўскі**, шэф беластоцкай паліцыі працы. Такі „прамысел” быў выяўлены ў ваколіцах Саколка і Дубровы-Беластоцкай. Менавіта там службы занятасці насельніцтва зафіксавалі раптоўны рост ліку асоб, якія карыстаюцца дапамогамі для беспрацоўных. Праверана ўжо некалькі дзесяткаў такіх выпадкаў, а віноўнікі правапарушэнняў былі прыцягнуты да адміністрацыйнай адказнасці. Найчасцей рэботадаўцамі „прымаюцца на працу” пляменнікі або суседзі, якія самі адводзяць ад фіктыўных заробкаў сапраўдныя падаткі і складчыны ЗУС. У прыныцы матывам такога ашуканства бывае „добрае сэрца” селяніна.

**Грамадска-навуковая рада** **Белавежскай пушчы** падтрымала намаганні мясцовых надліснацтваў у справе абмежавання высечкі дрэў. Так званая плавная высечка складае толькі 20% здабываемай драўніны. Рэшта — гэта санітарныя і выпадковыя (бураломы і снегаломы) рубкі. Яшчэ 10 гадоў таму пад тапор ішло ўдвая больш дрэў. Абмяжоўваючы высечку, леснікі стараюцца вывозіць драўніну больш экалагічнымі метадамі. Напрыклад, надліснацтва Броўск купіла шведскі цягач „Forwarder” са спецыяльнымі шырокімі гумовымі коламі, якія не нішчаць подсецілу і не калечаць дрэў.

## Весткі з Беларусі

### Новыя пасольствы

Яшчэ ў мінулым годзе Міністэрствам замежных спраў былі запрошаны сродкі на адкрыццё пасольстваў Рэспублікі Беларусь у Югаславіі, Турцыі ды Індыі. Акрамя таго міністэрства лічыць мэтазгодным набыць будынкі для беларускіх дыпламатычных місій у Японіі, Італіі і Канадзе.

### Новы шэф Менгарсавета

Уладзімір Папкоўскі выбраны старшынёй Менскага гарадскога савета дэпутатаў. Займаў ён пасаду намесніка старшыні Цэнтральнага райвыканкама Менска. Галоўным сапернікам новага кіраўніка Менскага гарсавета быў вядомы палітычны дзеяч, былы пасол РБ у Варшаве Георгій Таразевіч. Аднак у выніку галасавання ён аказаўся другім.

### Чарговая перарэгістрацыя

Да 1 студзеня 1997 г. усе замежныя і сумесныя прадпрыемствы, што дзейнічаюць на тэрыторыі Беларусі, а іх амаль тры тысячы, павінны былі прайсці перарэгістрацыю. Аднак паводле даных Міністэрства знешнеэканамічных сувязей на пачатак снежня мінулага года перарэгістрацыю прайшлі толькі каля 11% прадпрыемстваў з замежным капіталам. Нягледзячы на гэта тэрміны перарэгістрацыі падоўжаны не былі. Не выключана, што ў новым годзе будзе разглядацца пытанне аб ліквідацыі прадпрыемстваў, якія не выканалі патрабавання аб перарэгістрацыі.

### Дзень сыраеда

На велізарнай прасторы Супольнасці Расея—Беларусь брэсцкія сыры прызнаны лепшымі. Гэта пацвердзіў чарговы штогадовы агляд-конкурс, які нядаўна прайшоў у Брэсце. У так званым „Дні сыраеда” прымалі ўдзел сем заводаў канцэрна „Мясамалпрам”, а сярод журы былі прадстаўнікі расейскіх фірмаў. Ужо сёння каля 70% брэсцкіх сыроў купляе Расея, але гатова купляць і больш. Абсалютнае першае месца занялі сыраробы з Пружанаў.

### Незвычайная прадукцыя

Цэх па вырабу колавых павозак для святочных выездаў адкрылі ў калгасе „Кастрычнік” Глыбоцкага раёна. Незу-

сім звычайная прадукцыя карыстаецца попытам не толькі ў сваёй гаспадарцы, але і ў суседніх. Заказы паступілі таксама з Оршы, Магілёва. А зімой брыгада пачала ладзіць сані, у якіх будуць вязджаць казачныя героі на навагоднія і калядныя святы.

### Свята кінематаграфістаў

17 снежня адзначаўся Дзень беларускага кіно. Гэтае свята праводзіцца ўжо трэці раз, а ўсталявана яно ў 1994 годзе з выпадку 70-годдзя з дня ўтварэння кінастудыі „Беларусьфільм”. Дню беларускага кіно была прысвечана прэс-канферэнцыя, на якую прыйшлі міністр культуры Аляксандр Сасноўскі, старшыня Беларускага саюза кінематаграфістаў Анатоль Красінскі, генеральны дырэктар „Беларусьфільма” Іван Калінка, вядомыя кінадзеячы.

### „Стану песняй у народзе”

Гэтымі радкамі з верша Цёткі (Алаізы Пашкевіч) названа вечарына, якую ў Доме літаратара ў Менску наладзіў Усебеларускі жаночы фонд Еўфрасінні Полацкай і Саюз беларускіх пісьменнікаў з выпадку 120-годдзя з дня нараджэння паэтэсы. Яе асоба і творчасць паранейшаму хваляюць і вабяць чытача, натхняюць на даследаванне вучоных і літаратараў. Нядаўна з друку выйшаў роман Валянціны Коўтун „Крыж міласэрнасці”, прысвечаны Цётцы. У вечарыне прынялі ўдзел многія пісьменнікі і землякі паэткі, а таксама тэатр „Жывое слова” і ансамбль „Харошкі”.

### Спектакль пра Луцкевіча

Да 115 гадавіны з дня нараджэння Івана Луцкевіча тэатр „Зніч” падарыў глядачам спектакль „Пра каханне”. Гледачы, якія трапілі на прэм’еру 15 снежня 1996 г. даведаліся аб рамантычнай гісторыі кахання Юліі Менке і Івана Луцкевіча, а таксама пра апошнія дні жыцця гэтага выдатнага дзеяча. У ліку тых, хто апалядзіраваў актрысе Галіне Дзягілевай былі ў гэты дзень і прадстаўнікі беларускай дыяспары з Вільні, для якіх імя Луцкевіча дорага ўжо таму, што ён жыў у гэтым горадзе. У Вільні 75 гадоў таму на базе прыватнай калекцыі Івана Луцкевіча быў заснаваны вядомы Музей беларускай культуры, які існаваў да 1945 года.

## Неўзабаве ў „Ніве”

☞ Пра з’езд Асацыяцыі беларускіх журналістаў і завяршэнне конкурсу „Беларускія пейзажы”.

☞ Пра таямніцу старой капліцы ў Падбеллі.

☞ Пра палітыка ў Гайнаўскім беларускім ліцэі.



# Найдаражэй на свеце

Могілкі ў Вэрстоку. Гэта прыпушчанская, адміраючая вёсачка на Дубіччыне. Там сустрэнец шыкарны, мармуровы помнік з кранальным надпісам:

БЕЛАРУСКАЯ ЗЯМЛЯ  
ТЫ ДАРАЖЭЙ УСЯГО  
НА СВЕЦЕ

Помнік пастаўлены ў гонар Еўдакіі Германюк.

Кім жа была гэтая жанчына? — будзеце думаць, дадумвацца. У нас жа толькі для пісьменнікаў ставяць помнікі з такімі надпісамі. А тут, — скажуць вам вясцоўцы, — спачывае вясковая жанчына з Доўгага Броду, маці аднаго пана, што ў Польшчы жыве.

У 44 нумары „Нівы” за 1996 год Ада Чачуга пісала пра Пятра Германюка, юрыста з Аўгустова. Гэта па яго ініцыятыве стаіць помнік з беларускім надпісам на вэрстоцкім могільніку. У такіх месцах зраджаецца думка, што ўсё ж жыве і ў нас Беларусь! У памяці і сэрцах людзей, у роднай мове.

Беларусы, як і іншыя народы, кахаюць сваё роднае — зямлю, бацькоў,

дзяцей. Іншая справа, што нялёгка быць патрыётам народа, які пазбаўлены свайго нацыянальнага жыцця.

— Людзі хіляцца, куды вецер павее, — сказаў аднойчы жыхар апалячанай ужо Дуброўшчыны.

Усё часцей прыходзіцца мне збіраць матэрыял для рэпартажу на могілках. Бо могілкі — гэта след мінуўшчыны, які сведчыць пра людзей і іх культуру. Мемарыяльныя дошкі паказваюць узровень пісьменнасці.

Беларусы — праваслаўныя, католікі, пратэстанты, вясковыя і гарадскія — прыпісаны да чужой культуры. Цяжка зразумець у такім месцы, навошта ўвогуле прыдуманая літаратурная беларуская мова?

— Людзям усё роўна, на якой мове падпішаш ім крыж, — гаворыць знаёмы каменячос Ян М.

— І мне ўсё роўна, — дадае ён. — Здраеца, што людзі заказваюць помнік і нават не скажуць, на якой мове ім патрэбны надпіс. Найважнейшае, каб здымак прыгожа выйшаў!

За пятнаццаць гадоў працы ў каменячоснай справе Ян М. ні разу не суст-



Помнік Еўдакіі Германюк на могілках у Вэрстоку.

рэў людзей, якія заказалі б у яго дошку з беларускім надпісам.

Усё ж здзіўляе прывязанасць да роднай зямлі многіх беларусаў.

— Няма большага гора, як паміраць на чужыне, — гавораць пэты і эмігранты.

— Выхадцы з нашай Беласточчыны, якія жывуць у польскім асяроддзі — у Сувалках, Вроцлаве, Гожаве — прысылаюць мне лісты, — кажа сяггар з Кленік Аляксандр Высоцкі. Пішуць, што хочуць класці свае косці ў роднай зямельцы (чытаем у артыкуле А. Вярбіцкага „У Кожыне будзе дом для састарэлых”, „Ніва” н-р 49 за 1996 г.).

Ці можа быць яшчэ большы прызнак патрыятызму? Могілкі — гэта ж найдаражэйшы кусок нашай Бацькаўшчыны.

Ганна Кандрацюк  
Фота аўтара

У багаты вечар праводзіліся і другія штучкі. Калі падгледзелі якога хлопца з дзяўчынай, то прасыпалі попелам снецжку паміж дамамі. Гаспадарам хавалі ўсялякія прылады, так што пазней іх даводзілася і тыдзень часу шукаць.

— Нішто ў традыцыі не бывае выпадковым, — дадаў а. Р. Сасна. — За ўсё ўчыненае ў багаты вечар нельга было гневацца. А значыць, была гэта ўнікальная ў годзе аказія, каб часамі нават і адпомсціць нейкаму сварліваму і непрыкладнаму гаспадару і... зацягнуць ягоны воз на дах! Вы, бачу, не надта верыце ў гэта. Зап’яніваю, аднак, што воз можна зацягнуць на дах. У частках.

— Я кожны год, — сказала матушка, — падладжваю *гвязду*, з якой ходзяць каляднікі. Раблю гэта для ўнукаў, якія наведваюць нас з горада. Што ж, усё маладое жыццё туды перамясцілася, а самая багатая традыцыя звязана з вёскай...

— Не трэба, матушка, па гэтым сумаваць, — заключыў рыбалаўскі настаяцель. — Такі парадак жыцця. За традыцыю нашу я спакойны, бо чалавеку без яе не выжыць. У горадзе яна не згубіцца, хоць, зразумела, міне тут некаторы час, пакуль яна ўзбагаціцца на новыя гарадскія формы, развінецца.

Аляксандр МАКСІМЮК

# Каляды ў казарме

У маёй памяці захаваўся вобраз куцці, якая ў дзяцінстве спраўлялася ў бацькоўскім доме, калі на пахучым сене на сталае, прыкрытым белым, льяным абрусам з’яўляліся стравы, прасмак якіх толькі можна цяпер марыць. Дома, на панадворку, на вуліцы сапраўды адчуваўся настрой нечага незвычайнага, нейкай важнай падзеі, якую ўсе чакалі.

Невядома чаму, але таксама запаматалася мне куцця 1981 года, якую прыйшлося правесці ў казармах афіцэрскай школы ў Эльблангу. Тады ніхто з салдат не атрымаў пропуску, нават тыя, якім да хаты было ўсяго чатырыста метраў. Танкі на вуліцах, гук выстралаў, раздзіраючых начную цішыню, стваралі асаблівую атмасферу ў горадзе. Сярод выпускнікоў амаль усіх універсітэтаў Польшчы, якія служылі ў маёй роце, шмат было такіх, якія толькі што ажаніліся, некаторыя чакалі нашчадкаў. Тое, чаго яны найменш хацелі — гэта бараніць з аўтаматам у руках сацыялізм, партыю і пралетарскі інтэрнацыяналізм. У каталіцкія Каляды салдаты амаль перасталі гаварыць паміж сабою. Думкамі ўсе былі ў іншых месцы.

Такой колькасці харчоў, якая тады з’явілася на сталах гарнізоннай сталовай, я ніколі не бачыў нават дома. На белых як снег абрусах гарэлі свечкі. Палкоўнікі, маёры, капітаны таксама не пайшлі вячэраць са сваімі сем’ямі, але селі за сталы разам з падхарунжымі. Усё-такі атмасфера больш напамінала хаўтуры, чым радасныя калядныя святы. Нейкі час усе елі ў поўным маўчанні. Апрача афіцэраў, якія нечага там жадалі салдатам з нагоды свята, ніхто не адазваўся. Толькі пры канцы гэтай дзіўнай куцці трое падхарунжых расплакаліся як дзеці, а камандзіры не надта ведалі, як захавацца ў такой незвычайнай сітуацыі.

Пасля каталіцкіх Каляд выпускнікоў нашага курса паслалі на практыку ў лінейныя падраздзяленні, якія тады акурат папоўніліся запасам. Я разам з шасцю калегамі трапіў у Лідзбарк-Вармінскі. У старых будынках, дзе да вайны была школа унгр-афіцэраў гітлераўскай гвардыі СС, чамусьці не працавала ацяпленне. Вада замярзала, незамярзаючых напіткаў купіць было немагчыма. Ідучы спаць, мы здымалі толькі боты. Найгоршае, аднак, было тое, што набліжаўся Новы год і мы маглі яго прывітаць толькі дымам з папяросы. Аднак мы заўважылі, што многія салдаты запаса ледзь трымаюцца на нагах. Беспроблемна ўдалося нам абмяняць пару пачак „папулярных” на літр самагонкі. Смакавала яна нам лепш, чым шампанскае на студэнцкім навагоднім балю.

6 студзеня апрача мяне пэўна ніхто ў гарнізоне не ведаў, што ў гэты дзень святкуецца яшчэ нейкая куцця. Ранкам у сталовай кухары, як звычайна, ганялі пацукоў, якія нахабна пхаліся да кошаў з хлебам, вечарам іх п’яныя памочнікі, жаўнеры запаса, бруднымі рукамі клалі салдатам з чарговых ротаў сыр і кашанку ў бляшаныя міскі. У поўнай гармоніі з вобразам гэтага рэстарана быў арамац, які разыходзіўся ад сотняў недамытых мужыкоў. Была гэта куцця, калі я не быў у змозе нічога праглынуць апрача кавы.

Васіль КУРГАНОВІЧ



Могільнік у Княрыдах.

# Каляды і Новы год

Рыбалаўскі настаяцель **а. Рыгор Сасна**, якога я запытаў пра калядную традыцыю ў доме святара, не адказаў адразу.

— Тут найбольш кампетэнтнай асобай будзе мая матушка Антаніна, — вырашыў ён.

Матушка Антаніна, рад-няволя, затужыла ўспамінам па гадах маладосці і сваёй роднай вёсцы Рудуты ў Арлянскім прыходзе.

— У нас на каляднай вячэры, — пачала расказаць матушка, — заўсёды мусіла быць куцця, варылі таксама кампот з засушаных яблыкаў, кісель з аўса, смажылі посныя аладкі, рыхтавалі селядцы... Вы малады чалавек, а куццю сёння рыхтуюць *па-навачаснаму*, дадаючы да яе і мёд, і мак, і арэхі... Вам, напэўна, цікава было б пабачыць, як выглядае традыцыйная куцця.

Тут матушка Антаніна схадзіла на кухню і прынесла ачышчанае ячменнае зерне.

— Гэта ёсць найсапраўдная куцця.

— Куцця, — уключыўся а. Р. Сасна, — мае сваё глыбокае метафарычнае значэнне. Яна нагадвае нам пра нараджэнне новага жыцця. Гэта падобна, як і з яйкам на Вялікдзень. Зерне трэба кінуць у зямлю, каб даць за-

чатак новаму жыццю. Звярніце ўвагу, што куццю ставіцца таксама пры адслужэнні паніхіды за пакойніка, дзе яна таксама нагадвае пра новае жыццё. Чалавек, паміраючы, не завяршае жыцця цалкам, а ўсяго распачынае новы яго этап.

— На першы дзень свята, — цягнула далей матушка, — ніколі ў нас не ладзіліся *забавы*. Яны, як прыныцп, адбываліся другога дня.

— У гэтым няма нічога надзвычайнага, — паясніў а. Р. Сасна. — Народ наш усе ўрачыстыя моманты адзначаў заўсёды разам з Царквою. Пасля вячэры людзі ідуць у царкву на ўсяночную службу, пасля якой, вярнуўшыся дадому, мусяць управіцца на гаспадарцы і... звычайна адпачыць. Каляднікі, якія ўжо з раніцы пачынаюць абыходзіць сядзібы, уносяць у дом гаспадара радасць і святочны настрой.

— У багаты, як у нас казалася, вечар моладзь гадала сабе. Ну, вядома, было выліванне воску на ваду, але варажба мела і іншыя формы. Мы выбягалі на двор, набіралі колькі хто здолеў пален і заносілі іх у хату. Там жа мы іх лічылі — выйдзе пара, ці не. Або абымалі плот, колькі хто здолее захапіць штыкецін — выйдзе пара, ці не.



# Стан самастойнасці

**Размова з Андрэем СЦЕПАНЮКОМ — бурмістрам Бельска-Падляскага і Васілём ЛЯШЧЫНСКІМ — старшынёю Гарадской рады.**

— *Маё першае пытанне да Васіля Ляшчынскага. Калі гаварылі мы пасля пераможных самаўрадавых выбараў у 1994 годзе, вы гаварылі, што хочаце змяніць стыль працы Рады і Управы горада, стварыць новы падыход да грамадзяніна. Каб людзі адчулі, што ўлада цікавіцца іхнімі праблемамі, што няма малаважных спраў. Ці ўдалося гэта рэалізаваць? Ці праводзяцца рэгулярныя сустрэчы з выбаршчыкамі?*

**Васіль Ляшчынскі:** Я быў радным таксама ў папярэднім скліканні і калі параўноўваю той перыяд з сённяшнім, бачу, што пайшла ў нас большая яўнасць публічнага жыцця. Ранейшая ўлада была таксама з выбару, але адначасна, як быццам памазаная Касцёлам, „Салідарнасцю”. Тым самым не падвяргалася адкрытай крытыцы. А да нас людзі пішуць сотні заяў з просьбай аб дапамозе, часта чуем словы: „мы за вас галасавалі, дык патрабуем таго, таго і таго”, ніхто не адчувае няёмкасці, калі падыходзіць і кажа: „вы там, сякія-такія, што за дурноты робіце”? Мы ўвялі абавязковыя штотыднёвыя дзяжурствы радных. Абодва бурмістры па два разы ў тыдзень прымаюць наведвальнікаў. Я лічу, што гэта нават замнога, бо перашкаджае ім займацца іншымі справамі.

— *Як выпяўняюцца перадвыбарчыя абяцанні?*

**Андрэй Сцепанюк:** Бельская кааліцыя ішла на выбары пад лозунгам: „Больш разумна, згодна, справядліва!” І такая атмасфера ў горадзе ствараецца.

**Васіль Ляшчынскі:** Але я хацеў бы прыпомніць словы, якія напісаў сабе Клінтан яшчэ ў час сваёй першай прэзідэнцкай кампаніі: „Па-першае, гаспадарка, дурань!”



Васіль Ляшчынскі.

**Андрэй Сцепанюк:** Мы абяцалі старацца нанава запусціць зачыненныя нашымі папярэднікамі два вялікія прадпрыемствы: „рашарню” лёну і „Вітаміну”, якая перапрацоўвае агародніну і садавіну. Другое прадпрыемства ўжо працуе, першае — прыватызаванае, але новы ўладальнік яшчэ там нічога не робіць. Парадкуем комплексна вуліцы, ад водаправодаў і спёкавых каналаў унізе па асфальт наверх, гэта датычыць Відаўскай, Казаноўскага, Нарутовіча і некалькіх меншых вуліц. У гэтым годзе была адкрыта сучасная амбулаторыя на рагу Казімяжоўскай і Ягелонскай вуліц, цяпер у суседні будынак (прызначаны на элігантныя кватэры,

але не з’явіліся пакупнікі — М. В.) пераводзіцца Гарадскі асяродак сацыяльнай дапамогі. Усе школы атрымалі сродкі на неабходныя рамонтны, таксама Бельскі дом культуры, які чакаў такой нагоды дзесяць гадоў. Каб паправіць жыллёвае пытанне, пабудавалі мы камунальны блёк на 32 кватэры, у якім абсталявана алейнае ацяпленне. На жаль, далёка яшчэ да развязкі забытай справы новай гарадской кацельні.

— *Ці Бельская кааліцыя, з нацыянальных меншасцей і левых палітычных сіл, пойдзе ў наступных самаўрадавых выбарах зноў разам?*

**Андрэй Сцепанюк:** Мусіць!

Калі арганізацыі, якія яе стварылі, пойдучы паасобку, яны ўсе разам не будуць мець у Радзе і паловы таго, што маюць сёння. Я тут не маю на думцы абароны сваёй ці старшыні Рады пасадаў. Папросту, тая частка грамадскасці, якая падтрымала Бельскую кааліцыю, перастане мець уплыў на тое, што ў горадзе будзе рабіцца.

**Васіль Ляшчынскі:** У Бельску так склалася, што няма беларусаў у партыях і арганізацыях правага накірунку. Ёсць яны затое ў Саюзе левых дэмакратаў, ва Уніі працы, ёсць нават у Саюзе ўкраінцаў Падляшша. Таму інакш канструаваная кааліцыя, проста, не здасць экзамэну. А калі пойдзем паасобку, то на адно месца ахвотных будзе трох праваслаўных і, у рэзультатце, не пройдзе ніхто. На папярэдніх выбарах людзі падтрымалі нас таксама таму, што мы ўмелі дагаварыцца.

— *У Бельску на двух найважнейшых пасадах — беларусы. Апрача Гарадка, гэта адзіная наша перамога на ўсіх выбарах, парламенцкіх і самаўрадавых, ад 1989 года. Тым часам старшыня Беларускага грамадска-культурнага таварыства Янка Сычэўскі ставіць вас у рады сваіх найбольшых апанентаў, зараз за „Нівай”. Чаму?*

**Андрэй Сцепанюк:** (паціскае плячыма) Пэўна таму, што мы нешта робім, не чакаючы дапамогі штатных працаўнікоў Галоўнага праўлення БГКТ.

— *А што вы такога робіце на беларускай ніве?*

**Андрэй Сцепанюк:** Хаця б той фэст „Спасаўскія запусты”, арганізаваны згодна ўсімі бельскімі беларускімі арганізацыямі, у тым ліку і мясцовым аддзелам БГКТ. У рамках тыднёвага веснавога мерапрыемства „Дні Бельска”, выразнае месца займае беларуская культура, прэзентаваная як

нашымі, так і запрошанымі калектывамі. Мы даем грошы на дзейнасць „Маланкі” і „Васілёчкаў”. Дакладаем да штораза большай і лепшай „Бардаўскай восні”. Апрача гэтага шмат меншых беларускіх мерапрыемстваў арганізуе фінансаваны гарадской казнай Бельскі дом культуры. Я хачу зазначыць, што БГКТ не мае манаполіі на беларускую культуру. Мы ў Бельску, навывклія да дзейнасці ва ўмовах лакальнай дэмакратыі, не пагаджаемся на дыктат нейкага цэнтра, які загадваў бы, што мы маем у сябе рабіць.

**Васіль Ляшчынскі:** Бельскае беларускае асяроддзе на фоне Беластоцчыны — асаблівае. Мне здаецца, што невыпад-

кова ўжо ў 1987 годзе студэнты ладзілі свой з’езд якраз у нас. Вельмі важнай школай для нас былі чарговыя выбары. Яны кансалідавалі асяроддзе і навучылі нас саміх думаць пра свае патрэбы. У Бельску няма разыходжання інтарэсаў між беларускімі арганізацыямі. Наш аддзел БГКТ, якога я, дарэчы, старшыня, як першы заснаваў свой асобны адбеластоцкага банкаўскі рахунак, а гэта ж падстава любой дзейнасці. Тое, што я скажу цяпер, можа прагучыць груба: найстарэйшым дзеячам у Бельску цяпер па пяцьдзясят гадоў; тыя, хто мог бы перашкаджаць — паадыходзілі.



Андрэй Сцепанюк

— *Не відаць вас на ніводным беларускім мерапрыемстве ў Беластоку. Ці гэта не празмернае пачуццё вашай самастойнасці?*

**Васіль Ляшчынскі:** На ніякі бэзгэкагоўскі сход я і не паеду. Навошта? Каб слухаць вывады людзей з іншай эпохі. Я і без гэтага з Сычэўскім дагаваруся. Наконт іншых мерапрыемстваў, то пэўна, або не быў запрошаны, або пенсія не выйшла.

— *Наколькі можна выконваць публічную функцыю ў польскай дзяржаве і заставацца беларусам?*

**Васіль Ляшчынскі:** Поўнасьцю. Бурмістр усюды, дзе трэба, выступае публічна па-беларуску. Таксама на ўсіх афіцыйных сустрэчах, такіх як восенню з Цімашэвічам, заяўляе, што ён беларус.

— *Але ж у яго кабінёце вісіць Арол, а не Пазоня. У працы карыстаецца польскай, а не беларускай мовай. Дзе менавіта тая мяжа між пачуццём і абавязкам?*

**Андрэй Сцепанюк:** Няма ў мяне канфлікту сумлення. Гаспадарчыя справы датычаць у такой самай ступені ўсіх жыхароў горада, без розніцы нацыянальнасці. А культурныя мерапрыемствы кожны можа сабе выбіраць. Я стараюся, каб беларушчына ў горадзе была прысутная. Для адных яе заўсёды будзе замнога, для іншых — замала.

**Васіль Ляшчынскі:** Нашы людзі крытыкуюць нас, але часта не ведаюць, што робіцца. Я дам толькі адзін прыклад. За пляц пры выездзе на Нарву пад новую царкву Прачысценскі прыход заплаціў некалькі гадоў таму 700 мільёнаў златаў. А цяперашняя Гарадская рада аддала Міхайлаўскаму прыходу пляц пад царкву і ікананічную школу па вуліцы Дубяжынскай — задарма. Трэба, каб людзі пра такія справы помнілі ў наступных выбарах.

— *Спадар старшыня, вы тут успомнілі Клітмана, а ці помніце, пад якім лозунгам вёў ён оруду сваю прэзідэнцкую кампанію?*

**Васіль Ляшчынскі:** Забыўся.

— *Дзякуй вам за размову.*

**Гутарыў Мікола ВАЎРАНЮК**  
Фота аўтара

# Новы час

Снег засыпаў груды, доли  
Чыстай, белай коўдрай з неба.  
Кругагляд ўжо больш вясеў —  
Цішыні ж, пяшчоты трэба,  
Каб, пасеўшы ў цёплых хатах,  
Усё абдумаць нам, браткове,  
І не енчыць больш аб стратах,  
Кінуць мроіць пра благое,  
А узяцца за работу  
З новай сілай і натхненнем...  
З дружнай песняй і ахвотай  
Новы, добры год сустрэнем!

Міра Лукша

# Калядная вячэра

Хутка — вячэра. Дзень адпывае  
ружовы  
За небасхіл, дзе ў зацішку маўчання  
і стомы  
Новы абсяг паўстае, яшчэ вачам  
невядомы,  
У вечных пакутах нязнанай малітвы  
і мовы.

У шэрым паўзморку, дзе ўтоены  
жарты і кпіны,  
Дзе ліхтары свае сочаць штохвіло  
ахвяры,  
Вэлюмам чорным ахутаны плечы  
ў хацінаў  
І па кутах там памерлых схаваныя  
твары.

Там — здратаваныя душы ляцяць на  
шпалеры,  
Каб у святочных карунках міласці  
і цуду  
Зноўку здабыць сваю моц, —  
свята тайнай вячэры, —  
Дзень наш ачысціць ад зла,  
і ад змроку,  
і бруду.  
Анатоль Дэбш

# Каляда

Студзень ужо не за гарамі,  
Насталі злыя халады.  
Лясы нібы ўжо пад снягамі,  
А мы чакаем Каляды.

Прыўзняты бацька ёлку ставіць.  
Гэтак бывае кожны год.  
Ў кутку ён жыта сноп паставіць,  
Як здаўна робіць наш народ.

Сенам пахучым стол заслаці,  
Абрус ільняны, быццам снег,  
На ёлцы свечкі загарэлісь,  
У хаце ціха, прапаў смех.

Вось выглядаем першай зоркі,  
Пакуль пачнем калядаваць.  
Дзеці маўчаць, як мыш ля норкі,  
Трэба чакаць ім і чакаць...

Вось зорка ў небе замігцела:  
— Мама! Ўжо зорка! — ўсё крычым.  
А мама ўсё прыгатавала,  
На гэты раз хопіць усім.

А на стала — куцыя, ды з макам,  
Ды з мёдам, ды з арэхамі.  
Пасля грыбы, яда ўсялякая,  
Хоць посная, ўсё з’елі мы.

Ўрэшце настаў момант чаканьня:  
Святы Мікола — Дзед Мароз!  
Кожны з нас хоча першы глянуць,  
Што ў гэты раз яму прынес.

Ды ўсё пад ёлку заглядаюць,  
Ці розгі часам там няма.  
На шчасце, ўсё падаркі маюць.  
А за акном зіма, зіма...

„УЛАС”



Тэрэса ЗАНЕЎСКАЯ

## Маўчанне і тайніца

У рамках ініцыяванай Беластоцкім аддзелам Саюза польскіх пісьменнікаў Святаянскай паэтычнай серыі надрукавана зборнік вершаў Яна Чыквіна ў польскім перакладзе Францішка Кабрынчука, Эльжбеты Фэліксак, Крыстыны Канэцкай, Часлава Сэнюха, Мар'яна Юркоўскага і Яна Леанчука. Загалолак кніжкі: *Odprozynek przy wyschniętym źródle*\*.

Чытаючы яе, яшчэ раз пераконваюся, што Чыквіна не так лёгка зразумець. Гэта, вядома, не папрок у яго адрас. Для прыкладу кажучы, Норвіду гэтаксама гаварылі, што піша ён „цёмна”. Лірыку Чыквіна нельга чытаць паміж абедам і кубкам чорнае кавы. Патрэбна рэфлексійнасць, а перш за ўсё псіхалагічная сінхронія паміж чытачом і паэтам, тая ж самая частата ўспрыняцця, калі паслужыцца тут паняццямі радыётэхнікі. Чытач павінен увайсці ў тую прастору адчуванняў паэта. Чытач, хаця б на хвіліну, павінен спрабаваць думаць яго думкамі, пакіравацца яго пачуццямі. Прасторы адчуванняў, як кожная паверхня, адна адну пранізваюць або зусім не судакранаюцца. Калі адбываецца тое другое ў нашым кантакце з аўтарам, тады сіцвярджаем, што ён нам незразумелы. Што незразумела піша.


У беларускай паэзіі Ян Чыквін належыць да ліку тых нешматлікіх творцаў, якія характарызуюцца высокай арыгінальнасцю і праграма змагаюцца за гэту непаўторную арыгінальнасць. Сярод „белаежцаў” займае ён вельмі асобнае месца, прыналежнае яму і толькі яму. Хоць, адначасна, на працягу ўсяго свайго творчага жыцця актыўна ўдзельнічае і ў крэатыўна самаго гэтага асяроддзя наогул.

Творчасць Чыквіна, ягоная паэзія, знаходзіцца на вялікім скрываванні культур, розных уплываў. Суіснуюць у ёй Усход з Захадам, яе воблік у роўнай ступені фармуецца пад уздзеяннем Візантыі з аднаго боку, і Рыма — з другога. Аўтар *Odprozynku przy wyschniętym źródle* належыць і да тых, вось, беларускіх паэтаў, у творчасці якіх знаходзіць свой адбітак еўрапейская свядомасць. Еўропа ўяўляецца паэту накіталт пашыранай роднай зямлі і тлумачыць ён нам, што мінулае трэба разумець, таксама, як сучаснасць. Свет паэтычнай уявы Чыквіна пачынаецца з памяці сучаснага на адной зямлі шматлікіх культур і — натуральна — з супольнае ўсім нам традыцыі колішніх Рэчы Паспалітай. Менавіта Міцкевіча якраз пераўвасобіў паэт у двайніка лірычнага суб'екта ў цыклі санетаў *Святая студня*; самога Чыквіна ў адным з падваршаўскіх літаратурных салонаў (Podkowa Leśna) прафесар Ян Трапіла вызначыў як „беларускага Міцкевіча”.

Чытаючы *Odprozynek przy wyschniętym źródle* пераконваешся яшчэ і ў тым, што Чыквін не толькі ўражлівы лірык, але, можа быць, найперш паэт-філосаф, заглыблены ў праблемы цяперашняга свету, і, разам з тым, грамадзянін свету, якому неабябавы маральныя канфлікты эпохі. Па-свойму ставіць ён пы-

танне пра сэнс існавання наогул, а чалавека ў асаблівасці; далей — пра сутнасць быту, часу, свабоды. Думаючы архетыпамі і паслугоўваючыся такімі „словамі-ключамі”, як: чалавек, зямля, дом, неба, паветра, вада, агонь — у якасці асноўных элементаў Космасу — дае паэт сведчанне таго, што глыбока адчувае ён сувязь з усёю спадчынай чалавецтва.

Вершы Чыквіна вылучаюцца трагічнасцю праблематыкі часу, зменлівасць і прамінае ягога непакоіць кожнага. З'ява станаўлення, а затым пераходу будучыні ў мінуласць і спараджае той трагізм нашага існавання. Гэта так, але час ва ўспрыняцці Яна Чыквіна набывае і адназначна пазітыўную афарбоўку — стварае чалавеку магчымасць адчуць сябе ў тым вялікім супольніцтве мінулага і будучыні. У яго паэзіі адкрываем сабе новыя абшары — засвойваем прамінае з усімі наслоенымі ў ім



Мал. Міколы ДАВІДЗЮКА

каштоўнасцямі душы і розуму. Выра-тоўваем памяць.

Ян Чыквін — нязломны прыхільнік т.зв. чыстай паэзіі, якая настойліва стварае штотараз новы свет, замест толькі рэгістраваць існуючы ўжо, найперш фізічна рэальны. Гэта патрабуе ад паэта не столькі ўнутранай напружанасці, колькі змагання з самім сабою. У зборніку *Odprozynek przy wyschniętym źródle* судакранаемся з самай чыстай рэфлексійнай лірыкай, па-майстэрску перададзенай чытачу праз пасрэдніцтва ўсякіх медыяў ды масак. Тэматычных матываў у ёй столькі, колькі саміх вершаў. У прыпытце, аднак, змест гэтай кніжкі ўяўляе сабою штотараз інакш фармуляваныя пытанні, якія датычаць галоўных экзістэнцыяльных катэгорыяў. Увесь час Чыквін піша адну і тую ж паэму пра тайніцу існавання. Пра загадкавасць таго.

Чыквін пераконвае чытача ў тым, што паэзія — гэта адчуццё дзівоснасці існавання, дзівоснасці ва ўсім нас акаляючым, нават у звычайным сярод звычайнага кожнаму, у тым, што здаўна ўжо не выклікае аніякай цікавасці да сябе з нашага боку, як і ў тым, натуральна, што прыцягвае нашу цікавасць пакуль што сваёй незвычайнасцю.

Чыквін прадчувае, што ў кожным прадмеце прыхаваны метафізічны сэнс яго, і таму варты ён нашага здзіўлення. Гэта таму маецца ўражанне, што кожны верш у зборніку *Odprozynek przy wyschniętym źródle* нагадвае скок у невядомае, а гэта пазнака высокага мастацтва. Першапраходніцтва.

Хачу абавязкова дадаць, што лірыка Чыквіна нараджаецца, таксама, і ў маўчанні, якое ў роўнай ступені інспіруе творчыя памкненні. А пра якое пісаў некалі ў сваім філасофскім эсе Норвід, заклікаючы шанаваць аддаленасць у самога сябе да тых тайніц, якія чалавек не ў стане спасцігнуць. Маўчанне хавае ў сабе — і пытанні, і загадкі.

Дарэмна спрабуйваем вызваліцца з абдымкаў зямлі і свету, выратавацца ад няўхільнасці лёсу, — тлумачыць нам Чыквін у нагаданых вершах новай яго кнігі. Гэта пастаянны ў яго лірычны матыв. Калі б прасачыць семантычныя адносіны ў ім, аказацца, што выконвае гэта аж некалькі функцыяў, не столькі проста яўныя, колькі менавіта ў сферы здогадаў. Усяляк прыхаваныя, не відочныя на паверхні. Бо, з аднаго боку, прызнае ён падзел рэчаіснасці на дзве часткі — жыццё і смерць — а з другога боку знаходзіцца ў апазіцыі з тым часам смерці. Гэты матыв спалучаецца ў паэта з ягоным неспакоем, з адчуваннем страты грунту пад нагамі, з пачуццём разгубленасці, адзіноцтва. Усё тое ўяўляе сабою нешта кшталтам уцёкаў самога ад сябе, як і адначасовую спробу самасцвярджэння. Дыягназ паэта як аўтара спомненага зборніка судакранае духоўных каштоўнасцяў у свеце, ужо паспалітасці зла. Знікаюць тыя грані, азіраючыся на якія чалавек можа этычна самавызначыцца. Лірычны суб'ект гэтых вершаў робіцца сімвалам чалавека канца дваццатага стагоддзя. Адзінокага, заўсёды няўпэўненага, прыгнечанага неспакоем, бяскрылага, блукаючага ў тумане, вандруючага па мяжы рэальнага і нерэальнага. Не ўсё, аднак, страчана. Застаецца яшчэ надзея. З хаосу цемры выбліскае святло, быццам крыніца, якая ніколі не высыхае дарэшт, прынамсі не павінна. Нават на выгляд высахлая адраджаецца, калі вяртаюцца спрыяльныя ёй умовы (так бывае з адноўленымі лясамі ці лугамі). У нас яшчэ ёсць шанец выратавацца, прызнаючы агульначалавечыя ўніверсальныя каштоўнасці духа.

Дарэчы будзе зазначыць, што ў гэтым зборніку твораў Яна Чыквіна выразна прабіваецца і гістарызафічны матыв. З песімізмам глядзіць ён на Беларусь, стаючыся паэтам нацыянальнага болю. Пад выглядам сімвалаў хаваецца ягоная туга і жаданне бачыць бацькаўшчыну вялікай духам, розумам і сэрцам, і лёсам сваім. Тым не менш герой яго вершаў, ублытаны ў гісторыю, накіроўвае сваю ўвагу на супольніцтва гістарычнага вопыту, які павінен дучыць народы, што ад сваіх нарадзінаў чэрпаюць з крыніцаў культуры Міжземнамор'я.

\*Jan Czykwin, *Odprozynek przy wyschniętym źródle*. Świętojańska Seria Poetycka pod redakcją Jana Czykwina i Jana Leńczuka. Związek Literatów Polskich, Białystok 1996, ss. 38.

Зьніч

Зіна

(Другі Брагінскі завулак, 55)

... у мове бабак і дзядкоў —  
на ўскраінах старога Менску —  
нібыта сьвечыцца пралескі  
пад мулкім сьнегам  
новых слоў...

... ня веру байкам дзікуноў —  
што Стольны Менск пакіне Мову ...  
Яна засьвечыцца нанова  
ў пралесках  
вершаў і якоў ...

...скажы, што болей —  
верш ці век?..  
як хвіля, кожны век зьнікае ...  
а ў Вершах —  
Сэнс якоў гукае..  
і ўваскрасае  
чалавек...

Сакрат Яновіч

## Акно

Як толькі перастаў я поўзаць малечачаю па хаце і пачаў хадзіць, памятаю акно. Яно вабіла мяне святлом і тэмнымі гукамі. Даставаўся я да яго з бядою, але неадступна. Ужо прадчуваў і нават разумеў, што свет не канчаецца ў сеньях, і аднекуль заходзяць да нас людзі, цёткі з дарункамі цукеркаў. Мне вельмі хацелася ўбачыць — менавіта — адкуль яны і як; а яшчэ, якія ў іх хаты, бо чуў, што, таксама, маюць свае...

Акно снілася. Тады я выпятаў цераз яго бабульчыным анёлам і зачаравана прыпхоўваўся месяцавай бондзе з пахамі велікоднага пірага. Зоркі, калі спрабуйваў лізнуць каторую, прынаджвалі смакам ландрынак. Не баяўся вышыні, не ведаючы, што такая ёсць.

Прачнуўшыся, жальна плакаў. Пакуль прыйшла вясна і мацёрка вывела мяне на сонца.

На падворышчы я разгубіўся, бы зайчаны, што адбеглася ад гнязда пад мяжою ў шырокае поле. Першае, што ўгледзеў быў з пярэпалаху — гэта куры з пеўнем і парасяты, што смачна прысмакталіся адно каля аднаго дацыцак рохкаючай мацёры. Моцна здзіўлены, я не спадзяваўся, каб намаляваныя ў дзіцячай кніжцы тыя стварэнні напраўду жылі! Пасля дзівіўся што ні дзень усё чымсьці іншым, урэшце пажарам стадолаў ад грымотнага гневу Бозі.

У травень з чэрвенем ды ў ліпень са жніўнем, гуляючы не выходзіў з сенакоснае аселіцы з капуснымі загонамі, над якімі мільгацелі бялосенькія матылі. Азіраўся на нашу хатку з рассяяным акном, рагатліва расчыненым, і ветрык навеіваў адтуль папахі смажанах скварах з цыбуляю... Тлусты арапат у перадабедак, калі вядома, што вось дакіпае рассыпістая бульба і ўжо адстаўлена з агню пад фаеркамі пліты гарачая страва з маладзістага шчаўю і з скабкаю свінога мяса. Ад прыступу першабытнага голаду, які магчымы толькі ў таго, хто расце і дужэе, гнаўся з архетыпным крыкам: „Мама, я хачу есці!”

Студзень / Styczeń

1	19	Ср	Баніфата, Nowy Rok, Mieczysława
2	20	Чц	Ігната, Хведара, Izydora
3	21	Пт	Ульяны, Пятра, Danuty
4	22	Сб	Анастасці, Фядосці, Eugeniusza
5	23	Н	Паўла, Ніфанта, Emiliana
6	24	Пн	Куця, Яўгеніі, Trzech Króli
7	25	Ат	Каляды (Нар. Хрыст.), Juliana
8	26	Ср	Сабор Прасвятой Багародзіцы, Канстанціна, Mściława
9	27	Чц	Сцяпана, Хведара, Marceliny
10	28	Пт	Ніканора, Агаты, Nikanora
11	29	Сб	Маркела, Марка, Honoraty
12	30	Н	Анісіі, Хвядоры, Arkadiusza
13	31	Пн	Шчодры вечар, Маланні, Bogumiły
14	1	Ат	Новы Год, Васіля, Feliksa
15	2	Ср	Серафіма, Сільвестра, Makarego
16	3	Чц	Гардзея, Малахіі, Włodzimierza
17	4	Пт	Засімы, Феакціста, Rościsława
18	5	Сб	Міхея, Апалінарыі, Małgorzaty
19	6	Н	Вадохрышча (Богаяўленне), Mariusza
20	7	Пн	Сабор св. Іаана Хрысціцеля, Sebastiana
21	8	Ат	Юрыя, Емяльяна, Agnieszki, Dzień Babci
22	9	Ср	Піліпа, Пятра, Wiktora, Dzień Dziadka
23	10	Чц	Рыгора, Феафана, Marii
24	11	Пт	Хвядоса, Міхаіла, Franciszka
25	12	Сб	Таццяны, Савы, Tatiany
26	13	Н	Ярмілы, Пятра, Pauliny
27	14	Пн	Ніны, Angeliki
28	15	Ат	Паўла, Прахора, Tomasza
29	16	Ср	Даната, Пятра, Hanny
30	17	Чц	Антона, Масцея
31	18	Пт	Апанаса, Кірылы, Ludwiki

Люты / Luty

1	19	Сб	Макара, Арсеня, Ignacego
2	20	Н	Яфіма, Іны, Mirosława
3	21	Пн	Максіма, Яўгена, Stefana
4	22	Ат	Цімафея, Лявона, Weroniki
5	23	Ср	Клімента, Генадзя, Agaty
6	24	Чц	Ксені, Герасіма, Kseni
7	25	Пт	Рыгора, Майсея, Romualda
8	26	Сб	Аркадзя, Марыі, Hieronima
9	27	Н	Яна, Дзмітрыя, Nikifora
10	28	Пн	Яфрэма, Ісаака, Elwiry
11	29	Ат	Ігната, Рамана, Lucjana
12	30	Ср	Васіля, Рыгора, Popielec, Modesta, Radosława
13	31	Чц	Мікіты, Віктара, Swietłany
14	1	Пт	Трыфана, Васіля, Walentego, Walentyńki
15	2	Сб	Грамніцы (Стрэчанне Гасп.), Jowity, Klaudii
16	3	Н	Ганны, Сямёна, Danuty
17	4	Пн	Сідара, Мікалая, Łukasza
18	5	Ат	Агаты, Хвядоса, Waczesława
19	6	Ср	Хрысціны, Марфы, Konrada
20	7	Чц	Парфена, Лукі, Leona
21	8	Пт	Захара, Хведара, Feliksa
22	9	Сб	Нікіфара, Панкрата, Małgorzaty, Marty
23	10	Н	Валянціны, Ганны, Damiana, Romana
24	11	Пн	Усевалада, Дзмітрыя, Mascieja, Sergiusza
25	12	Ат	Аляксея, Мялеція, Wiktora
26	13	Ср	Зои, Святланы, Aleksandra
27	14	Чц	Кірылы, Аўксенція, Anastazji, Gabriela
28	15	Пт	Анісіма, Еўфрасінні, Romana

Сакавік / Marzec

1	16	Сб	Данілы, Памфіла, Radosława
2	17	Н	Хведара, Марыяны, Heleny
3	18	Пн	Лявона, Флавіяна, Maryny
4	19	Ат	Архіпа, Максіма, Kazimierza
5	20	Ср	Агафона, Карніла, Adriana
6	21	Чц	Цімафея, Юрыя, Wiktora
7	22	Пт	Маўрыкія, Апанаса, Tomasza
8	23	Сб	Аляксандра, Палікарпа, Beaty, Dzień Kobiet
9	24	Н	Эразма, Яна, Katarzyny
10	25	Пн	Пачатак Вялікага Пасту, Тараса, Cypriana, Marcelego
11	26	Ат	Парфірыя, Севасцьяна, Konstantego
12	27	Ср	Пракопа, Ціта, Grzegorza
13	28	Чц	Марыны, Дамінікі, Krystyny
14	1	Пт	Антаніны, Еўдакіі, Jakuba
15	2	Сб	Хвядота, Арсеня, Klemensa
16	3	Н	Зянона, Кляопіка, Izabeli
17	4	Пн	Данілы, Герасіма, Zbigniewa
18	5	Ат	Адрыяна, Іраіды, Curyla
19	6	Ср	Аркадзя, Хведара, Józefa
20	7	Чц	Васіля, Яўгена, Klaudii
21	8	Пт	Феафілакта, Лазара, Mikołaja
22	9	Сб	40 мучанікаў, Кесарыя, Bogusława
23	10	Н	Міхаіла, Кандрата, Pelagii
24	11	Пн	Сафрона, Яфіма, Gabriela
25	12	Ат	Рыгора, Феафана, Marii
26	13	Ср	Хрысціны, Нікіфара, Łarysy
27	14	Чц	Венядзікта, Расціслава, Lidii
28	15	Пт	Аляксандры, Гапея, Anieli
29	16	Сб	Трафіма, Юльяна, Wiktoryny
30	17	Н	Аляксея, Макара, Wielkanoc, Dobromira
31	18	Пн	Кірылы, Трахіма, Wielkanoc, Balbiny

Беларускі  
каляндар

1997

Ліпень / Lipiec

1	18	Ат	Лявона, Іпата, Haliny
2	19	Ср	Юды, Засімы, Marii
3	20	Чц	Мяфодзія, Апанаса, Anatola
4	21	Пт	Юльяна, Цярэнція, Elżbiety
5	22	Сб	Зіны, Зянона, Karoliny
6	23	Н	Арцёма, Агрыпіны, Agrypiny
7	24	Пн	Нар. св. Іаана Хрысціцеля, Антона, Suryla
8	25	Ат	Фяўронні, Пятра, Prokora
9	26	Ср	Давіда, Дзяніса, Weroniki
10	27	Чц	Марціна, Самсона, Witalisa
11	28	Пт	Сяргея, Германа, Olgi
12	29	Сб	Пятра і Паўла, Janiny, Weroniki
13	30	Н	І2 Апосталаў, Eugeniusza
14	1	Пн	Кузьмы і Дзям'яна, Marceliny, Stelli
15	2	Ат	Фоція, Ювеналія, Włodzimierza
16	3	Ср	Анатолія, Піліпа, Marii
17	4	Чц	Андрэя, Марфы, Aleksego
18	5	Пт	Апанаса, Сяргея, Kamila
19	6	Сб	Юльяны, Валянціна, Wincentego
20	7	Н	Тамаша, Акакія, Eliasza
21	8	Пн	Пракопа, Феафіла, Daniela
22	9	Ат	Кірылы, Панкрата, Magdaleny
23	10	Ср	Антона, Апалона, Apolinarego
24	11	Чц	Вольгі, Яўфіміі, Krystyny
25	12	Пт	Міхаіла, Арсеня, Walentyny
26	13	Сб	Гаўрылы, Сцяпана, Anny
27	14	Н	Анісіма, Юста, Natalii
28	15	Пн	Уладзіміра, Юліты, Wiktora
29	16	Ат	Юліі, Аляўціны, Marty
30	17	Ср	Марыны, Лазара, Julity
31	18	Чц	Емяльяна, Івана, Ignacego

Жнівень / Sierpień

1	19	Пт	Серафіма, Макрыны, Piotra
2	20	Сб	Ільі, Апанаса, Kariny
3	21	Н	Сымона, Ануфрыя, Lidii
4	22	Пн	Марыі Магдаліны, Dominika
5	23	Ат	Трахіма, Феафіла, Nowy
6	24	Ср	Хрысціны, Барыса, Jakuba
7	25	Чц	Ганны, Алімпіяды, Doroty
8	26	Пт	Параскевы, Ермалая, Cypriana
9	27	Сб	Панцеляймона, Навума, Romana
10	28	Н	Смаленскай і Супрасльскай Ікон Божэе Маці, Borysa
11	29	Пн	Калініка, Серафіма, Zuzanny
12	30	Ат	Андроніка, Валянціна, Sławomiry
13	31	Ср	Юліты, Еўдакіма, Diany
14	1	Чц	Макавеяў, Аляксандра, Maksymiliana
15	2	Пт	Сцяпана, Васіля, Wniebowzięcie NMP
16	3	Сб	Ісаака, Антона, Rocha
17	4	Н	Еўдакіі, Елеўферыя, Jacka
18	5	Пн	Ноны, Еўсігнея, Ilony
19	6	Ат	Спаса (Праабраж. Гасп.), Juliana, Ludwika
20	7	Ср	Пімена, Мітрафана, Bernarda
21	8	Чц	Мірона, Емяльяна, Franciszka
22	9	Пт	Мацвея, Антона, Cezarego
23	10	Сб	Лаўрэнція, Рамана, Filipa
24	11	Н	Хведара, Васіля, Emilii
25	12	Пн	Фоція, Аляксандра, Luizy
26	13	Ат	Максіма, Ціхана, Sandry
27	14	Ср	Міхея, Хвядоса, Moniki
28	15	Чц	Спленне (Успенне Пр. Багародзіцы), Patrycji, Aleksandra
29	16	Пт	Дзяміда, Херымона, Sabiny
30	17	Сб	Мірона, Паўла, Rózy
31	18	Н	Флора, Лаўра, Rajmunda

Верасень / Wrzesień

1	19	Пн	Андрэя, Цімафея, Bronisława
2	20	Ат	Самуіла, Севіра, Stefana
3	21	Ср	Фадзея, Васы, Szymona
4	22	Чц	Апанаса, Агафоніка, Liliany
5	23	Пт	Ірынея, Калініка, Doroty
6	24	Сб	Пятра, Георгія, Beaty
7	25	Н	Варфаламея, Ціта, Reginy
8	26	Пн	Наталлі, Адрыяна, Radosława
9	27	Ат	Пімена, Савы, Sergiusza
10	28	Ср	Ганны, Арсеня, Łukasza
11	29	Чц	Галавасека (Усячэнне Галавы св. Іаана Хрысціцеля), Jacka
12	30	Пт	Аляксандра, Хрыстафора, Marii
13	31	Сб	Генадзя, Купрыяна, Eugenii
14	1	Н	Сымона, Марфы, Cypriana
15	2	Пн	Яна, Руфіны, Nikodema
16	3	Ат	Дарафея, Анфіма, Edyty
17	4	Ср	Юльяна, Хведара, Justyny
18	5	Чц	Елізаветы, Раісы, Stefanii
19	6	Пт	Макара, Рамана, Konstancji
20	7	Сб	Лукаша, Сазонта, Eustachego
21	8	Н	Прачыстая (Нараджэнне Пр. Дзевы Марыі), Mateusza
22	9	Пн	Пераясенне мошчаў муч. Гаўрыіла, Ганны, Tomasza
23	10	Ат	Клімента, Пятра, Tekli
24	11	Ср	Сяргея, Германа, Teodora
25	12	Чц	Юльяна, Хведара, Aurelii
26	13	Пт	Карніла, Валерыяна, Justyny
27	14	Сб	Уздзіжанне Крыжа Гасподняга, Яна, Damiana
28	15	Н	Мікіты, Сцяпана, Luby
29	16	Пн	Людмілы, Віктара, Michala
30	17	Ат	Веры, Надзеі, Любоўі, Zofii



Красавік / Kwiecień			Май (Травень) / Maj			Чэрвень / Czerwiec					
1	19	Ат	Дар'і, Клаўдзія, Grażyny	1	18	Чц	Віктара, Кузьмы, Święto Pracy	1	19	Н	Патрыкія, Карніла, Jakuba, Dzień Dziecka
2	20	Ср	Сяргея, Яна, Władysława	2	19	Пт	Хрыстафора, Трыфана, Anatola	2	20	Пн	Аляксандра, Аляксея, Marianny
3	21	Чц	Якуба, Тамаша, Ryszarda	3	20	Сб	Гаўрыіла Заблудаўскага, Konstytucji 3 Maja	3	21	Ат	Канстанціна, Алены, Tamary
4	22	Пт	Васіля, Ісаака, Wacława	4	21	Н	Януара, Сакрата, Moniki	4	22	Ср	Васіліска, Якуба, Karola
5	23	Сб	Лідзіі, Нікана, Wincentego	5	22	Пн	Віталя, Клімента, Ireny	5	23	Чц	Ушэсце (Узнясенне Гасподняе), Міхала, Dobromira
6	24	Н	Арцёма, Захара, Norberta	6	23	Ат	Юрыя, Аляксандра, Rościslawa	6	24	Пт	Сцяпана, Сямёна, Norberta
7	25	Пн	Благавешчанне (Дабравешчанне Пр. Багародзіцы), Савы, Нермана	7	24	Ср	Савы, Елізаветы, Ludmiły	7	25	Сб	Яна, Ферапонта, Wiesława
8	26	Ат	Алы, Ларысы, Dionizego	8	25	Чц	Сільвестра, Марка, Wniebowstąpienie, Stanisława	8	26	Н	Карпа, Алены, Maksyma
9	27	Ср	Матроны, Мануіла, Dymitra	9	26	Пт	Глафіры, Васіля, Karoliny	9	27	Пн	Ніла, Хвядоры, Pelagii
10	28	Чц	Іларыёна, Сцяпана, Michała	10	27	Сб	Сямёна, Сцяпана, Antoniny	10	28	Ат	Мікіты, Ігната, Nikity
11	29	Пт	Марка, Кірылы, Leona	11	28	Н	Кірылы, Максіма, Miły	11	29	Ср	Фядосці, Яна, Feliksa
12	30	Сб	Яна, Сафрона, Juliusza	12	29	Пн	Мемнона, Дыядора, Dominika	12	30	Чц	Ісаака, Якуба, Onufrego
13	31	Н	Іпата, Іоны, Idy	13	30	Ат	Якуба, Мікіты, Roberta	13	31	Пт	Ерамея, Філасофа, Antoniego
14	1	Пн	Марыі, Яфіма, Justyny	14	1	Ср	Тамары, Макара, Bonifacego	14	1	Сб	Усціна, Дзяніса, Elizy
15	2	Ат	Палікарпа, Ціта, Anastazji	15	2	Чц	Барыса, Глеба, Nadziei	15	2	Н	Сёмуха (Дзень Святой Тройцы), Нікіфара, Jolanty
16	3	Ср	Мікіты, Фядосці, Julii	16	3	Пт	Цімафея, Хвядоса, Andrzeja	16	3	Пн	Дзень Святога Духа, Aliny
17	4	Чц	Язэпа, Юрыя, Roberta	17	4	Сб	Пелагеі, Сільвана, Sławomira	17	4	Ат	Крыначка, Марфы, Laury
18	5	Пт	Хвядоры, Платона, Alicji	18	5	Н	Ірыны, Адрыяна, Zielone Świątki, Eryka	18	5	Ср	Ігара, Дарафея, Elżbiety
19	6	Сб	Мяфодзія, Яўціхія, Tymona	19	6	Пн	Міхея, Іова, Mikołaja	19	6	Чц	Тэклі, Сусанны, Gerwazego
20	7	Н	Вербніца, Рыгора, Agnieszki, Czesława	20	7	Ат	Ніла, Акакія, Bazylego	20	7	Пт	Валерыя, Хвядота, Bogny
21	8	Пн	Радзівона, Руфы, Feliksa	21	8	Ср	Арсеня, Яна, Wiktora	21	8	Сб	Хведара, Яфрэма, Alicji
22	9	Ат	Вадзіма, Дзісана, Łukasza	22	9	Чц	Мікалая, Ісая, Wiesławy	22	9	Н	Кірылы, Марфы, Innocentego
23	10	Ср	Цярэнція, Аляксандра, Jerzego	23	10	Пт	Сымона, Таісы, Iwony	23	10	Пн	Аляксандра, Цімафея, Wandy, Dzień Ojca
24	11	Чц	Анціпа, Якуба, Aleksandra	24	11	Сб	Кірылы і Мяфодзія, Joanny	24	11	Ат	Варфаламея, Варнавы, Jana
25	12	Пт	Васіля, Давіда, Jarosława	25	12	Н	Германа, Дзяніса, Grzegorza	25	12	Ср	Св. Ануфрыя, Пятра, Łucji
26	13	Сб	Артамона, Дзмітрыя, Marzeny	26	13	Пн	Аляксандра, Макара, Pauliny, Dzień Matki	26	13	Чц	Беластоцкай Іконы Божэе Маці, Антаніны, Ганны, Pawła
27	14	Н	Вялікдзень, Марціна, Антона, Teofila, Zytu	27	14	Ат	Мікіты, Сідара, Magdaleny	27	14	Пт	Елісея, Мяфодзія, Władysława
28	15	Пн	Велікодны Панядзелак, Трафіма, Marka, Pawła	28	15	Ср	Мадэста, Пахома, Augustyna	28	15	Сб	Амоса, Віта, Raisy
29	16	Ат	Галіны, Ірыны, Rity	29	16	Чц	Хведара, Музы, Boże Ciało, Teodozji	29	16	Н	Ціхана, Яўтропія, Piotra i Pawła
30	17	Ср	Адрыяна, Сямёна, Katarzyny	30	17	Пт	Сцяпана, Еўфрасінні, Feliksa	30	17	Пн	Мануіла, Ісмаіла, Lucyny
				31	18	Сб	Клаўдзіі, Юліі, Anieli				

## ТЫДНЁВІК БЕЛАРУСАЎ У ПОЛЬШЧЫ

Ніва

### Паясненні да календара:

- У другой калонцы лічбаў прыводзяцца даты паводле старога стылю, прычым першых трынаццаць лічбаў адносіцца да папярэдняга месяца.
- Усе свабодныя ад працы дні (апрача выхадных субот) значацца ў календары тоўстым друкам.

- Усе царкоўныя святы (праваслаўныя і каталіцкія) значацца ў календары пахіленим друкам.
- Праваслаўныя святы падаюцца ў календары „кірылічным пісьмом”, а каталіцкія — „pismem łacińskim”.
- Усе святы нецаркоўнага характару значацца ў календары расцягнутым друкам.

BIAŁYSTOK, UL. ZAMENHOFA 27, ☎ 435 022

Кастрычнік / Październik				Лістапад / Listopad				Снежань / Grudzień			
1	18	Ср	Соф’іі, Ірыны, Danuty	1	19	Сб	Яна, Клеапатры, <i>Wszystkich Świętych</i>	1	18	Пн	Платона, Рамана, Natalii
2	19	Чц	Давіда, Канстанціна, Dionizego, Teofila	2	20	Н	Арцёма, Герасіма, Bohdana	2	19	Ат	Адрыяна, Аўдзэя, Pauliny
3	20	Пт	Міхаіла, Алега, Teresy	3	21	Пн	Іларыёна, Феафіла, Sylwii	3	20	Ср	Рыгора, Ганны, Franciszka
4	21	Сб	Кандрата, Дзмітрыя, Franciszka, Rozalii	4	22	Ат	Казанскай Іконы Божэе Маці, Елізаветы, Karola	4	21	Чц	Увядзенне ў храм Пр. Багародзіцы, Аляксандра, Barbary
5	22	Н	Іоны, Пятра, Igora	5	23	Ср	Якуба, Ігната, Sławomira	5	22	Пт	Філімона, Архіпа, Krystyny
6	23	Пн	Андрэя, Іраіды, Artura	6	24	Чц	Апанаса, Арэфы, Feliksa	6	23	Сб	Аляксандра, Мітрафана, Mikołaja
7	24	Ат	Уладзіслава, Тэклі, Marka	7	25	Пт	Марціна, Анастаса, Antoniego	7	24	Н	Кацярыны, Парфірыя, Marcina
8	25	Ср	Сяргея, Еўфрасінні, Pelagii	8	26	Сб	Дзмітрыя, Апанаса, Seweryna	8	25	Пн	Пятра, Клімента, Marii
9	26	Чц	Яна, Яфрэма, Ludwika	9	27	Н	Неспера, Андрэя, Teodora	9	26	Ат	Якуба, Інакенція, Nataszy
10	27	Пт	Зінаіды, Марка, Pauliny	10	28	Пн	Пяценька, Параскевы, Неанілы, Neli	10	27	Ср	Рамана, Паладзія, Danieli
11	28	Сб	Вячаслава, Харытона, Zenaiddy	11	29	Ат	Ганны, Анастасці, <i>Święto Niepodległości</i>	11	28	Чц	Сцяпана, Хведара, Daniela
12	29	Н	Феафана, Кірыяка, Serafina	12	30	Ср	Зіновія, Арцёма, Witolda	12	29	Пт	Парамона, Нектарыя, Aleksandra
13	30	Пн	Міхаіла, Рыгора, Edwarda	13	31	Чц	Урбана, Нікадзіма, Mikołaja	13	30	Сб	Андрэя, Фруменція, Łucji
14	1	Ат	Пакрова (Пакроў Пр. Багародзіцы), Рамана, Bernarda	14	1	Пт	Кузьмы і Дзям’яна, Emilia	14	1	Н	Навума, Філарэта, Arseniusza
15	2	Ср	Андрэя, Усціны, Jadwigi	15	2	Сб	Маркіяна, Акіндзіна, Idalii	15	2	Пн	Авакума, Апанаса, Niny
16	3	Чц	Дзяніса, Яна, Florentyny	16	3	Н	Гапея, Язэпа, Marka	16	3	Ат	Савы, Сафрона, Euzebiusza
17	4	Пт	Веранікі, Уладзіміра, Lucyny	17	4	Пн	Нікандра, Анікея, Grzegorza	17	4	Ср	Варвары, Юльяна, Olimpii
18	5	Сб	Пятра, Піліпа, Łukasza	18	5	Ат	Галакціёна, Рыгора, Romana	18	5	Чц	Савы, Захара, Bogusława
19	6	Н	Тамаша, Макара, Piotra	19	6	Ср	Паўла, Клаўдзіі, Elżbiety	19	6	Пт	Мікалая, Dariusza
20	7	Пн	Пелагея, Сяргея, Ireny	20	7	Чц	Засімы, Антона, Anatola	20	7	Сб	Яна, Амвросія, Bogumiły
21	8	Ат	Таісы, Пелагеі, Urszuli	21	8	Пт	Міхаіла, Рафаіла, Konrada	21	8	Н	Анфісы, Кірылы, Tomasza
22	9	Ср	Якуба, Аўраама, Filipa	22	9	Сб	Матроны, Анісіфара, Marka	22	9	Пн	Ганны, Сцяпана, Honoraty
23	10	Чц	Амвросія, Андрэя, Ignacego	23	10	Н	Радзівона, Арэста, Klemensa	23	10	Ат	Ангеліны, Тамаша, Sławomiry
24	11	Пт	Піліпа, Зінаіды, Marcina	24	11	Пн	Віктара, Сцепаніды, Flory	24	11	Ср	Данілы, Нікана, Ewy
25	12	Сб	Марціна, Кузьмы, Darii	25	12	Ат	Яна, Ніла, Katarzyny	25	12	Чц	Аляксандра, Спірыдона, <i>Boże Narodzenie</i>
26	13	Н	Веньяміна, Карпа, Lucjana	26	13	Ср	Нікіфара, Яна, Sylwestra	26	13	Пт	Яўгена, Арэста, Dionizego
27	14	Пн	Назара, Параскевы, Iwony	27	14	Чц	Запусты, Піліпа, Рыгора, Waleriana	27	14	Сб	Філімона, Апалонія, Żanety
28	15	Ат	Лук’яна, Яна, Tadeusza	28	15	Пт	Пачатак посту, Гурыя, Дзмітрыя, Lesława, Zdzisława	28	15	Н	Трыфана, Сцяпана, Cezarego
29	16	Ср	Лонгіна, Dalii	29	16	Сб	Мацвея, Сяргея, Błażeja	29	16	Пн	Агея, Марыны, Dawida
30	17	Чц	Андрэя, Кузьмы, Zenobii	30	17	Н	Рыгора, Нікана, Andrzej	30	17	Ат	Данілы, Ананія, Eugeniusza
31	18	Пт	Лукі, Язэпа, Urbana					31	18	Ср	Зои, Севасцьяна, Melanii, Sylwestra



# Зорка

СТАРОНКА ДЛЯ ДЗЯЦЕЙ

## Рашэнне конкурсу

### Мой першы рэпартаж

VI Сустрэчы „Зоркі” завяршыліся вельмі цікавым конкурсам пад загалоўкам „Мой першы рэпартаж”. У ім прыняло ўдзел 13 малых энтузіястаў журналістыкі.

Конкурсная камісія ў складзе: Яўген Мірановіч (галоўны рэдактар „Нівы”) — старшыня журы, Алёксандр Латышонак і Алёксандр Максімяк (абодва журналісты „Нівы”), на пасяджэнні 17 снежня 1996 г. вызначылі пяць пера-

можцаў. Журы амаль аднагалосна найбольш балаў прысудзіла:

1. **Басі Казімерук**, вучаніцы VII класа ПШ у Дубічах-Царкоўных за рэпартаж „3-за нешчаслівага кахання” (17 балаў);

2. **Ані Аўсянюк**, вучаніцы VII класа ПШ н-р 3 у Бельску-Падляшскім за рэпартаж „Моладзь не любіць вёскі” (17 балаў);

3. **Жанэце Роля**, вучаніцы VI класа ПШ н-р 3 у Бельску-Пад-

ляшскім за рэпартаж „Людзі з пушчанскіх вёсак” (16 балаў);

4. **Бажэне Леанюк**, вучаніцы VIII класа ПШ у Дубічах-Царкоўных за рэпартаж „Палічна — цікавая вёска” (15 балаў);

6. **Ірэне Кулік**, вучаніцы VIII класа ПШ у Дубічах-Царкоўных за рэпартаж „Солтыс чатырох вёсак” (15 балаў).

Вышэйназваных пераможцаў чакае вельмі цікавая ўзнагарода. Яны атрымаюць запрашэнні на бясплатныя Сустрэчы „Зоркі”, якія ў палове мая 1997 г. адбудуцца ў Гданьску. Сардэчна віншuem!

### 3-за нешчаслівага кахання

#### Далёка ў пушчы

жыла жанчына. Ніхто пра яе не ведаў, не чуў. Хаткай ейнай была зямлянка з адным акном. Усярэдзіне стаяла лепленая печка, стол, крэслы, калодзеж. Дзверы былі зроблены з пняў дрэў. Хатка-зямлянка была пакрыта страхой з галля і саломы.

#### Далёка ад свету

праходзіла жыццё гэтай самотнай кабеты. Яе хатку адкрыў выпадкова адзін чалавек. Аднойчы, будучы ў пушчы, пабачыў чалавечыя сляды. Гэтыя сляды і давялі яго да хаткі. „Хто ж тут жыў?” — падумаў ён. Рашыў нават заглянуць усярэдзіну. Але дзверы зямлянкі былі моцна зачынены. Шакіраваны мужчына чым хутчэй вярнуўся ў вёску. Адразу раскажаў усе аднавяскоўцам. Людзі рашылі пайсці грамадой у тое месца і праверыць дзіўную навіну. Там яны пабачылі састарэлую жанчыну. Пазней ёю апекавалася сацыяльная дапамога з Дубіцкай гміны.

— Гміна вазіла ёй толькі тое, што яна сама хацела, а не тое, што давалі іншым, якія карысталіся такой дапамогай, — сказаў Яўген Голуб з Елянкі, які даваў лясной жанчыне дровы.

— Прымала яна яду праз акно, — успамінае ён. — Ведала ўжо, калі прывязаць яду, чакала. Тады адчыняла акно і забірала харчы.

#### Ці яшчэ жыве

гэтая лясная кабета? На жаль, памерла якраз у 1996 годзе. Можна ўсяк думаць пра гэтую таямнічую жанчыну. Чаму ў такіх цывілізаваных час схавалася ад свету? Чаму жыла далёка ад людзей? І што пра нас думала? Чаму выбрала суровую, пушчанскую адзіноту?

Людзі кажуць

#### 3-за нешчаслівага кахання.

Трагедыя разыгралася ў час апошняй вайны. Гэтая дзяўчына кахала хлопца. Але ён не схацеў яе, пакінуў. З таго часу і прапала яна без следу.



Аўтарка рэпартажу.

Ніхто з маіх аднавяскоўцаў добра не ведаў гэтай жанчыны. Яе постаць ахутаная пушчанскай таямніцай. Людзі мяркуюць, што лясная жанчына жыла ў адзіноце сорак гадоў.

— Відаць, замоцна пакахала таго хлопца, — задумваюцца людзі.

**Бася КАЗІМЕРУК**

**Вуч. VII класа**

**ПШ у Дубічах-Царкоўных**

### Хто гэта Дзед Мароз?

Надышоў гэты дзень.  
Ёлка прыгожая, прыбраная.  
Прыбег і мароз  
не звечара, толькі зрання.

Вечарам прыйшоў яшчэ нехта,  
прыбег нечакана.  
У чырвонай капотцы,  
не наведаў нас рана.

Прыйшоў вечарам, праз дзверы,  
з вялікай сумкай на плячах.  
Цераз бараду зробленую з ваты,  
можна было ўбачыць знаёмага сям’і,  
які раздаваў навагоднія падарункі.

**Аня САДОЎСКАЯ**  
**з Макаўкі**




Малюнак Касі МАНАХОВІЧ з Бельска-Падляскага.



Дзеткі з Чаромхі.

Фота Міколы ВАЎРАЊЮКА

### Крыжаванка № 1



Разгадайце ўсе словы. Атрыманы лозунг дашліце ў „Зорку”. Тут разыграем цікавыя ўзнагароды.

- даўняя сталіца Польшчы
- пачатак бегу
- мадэль зямлі
- хатка птушкі
- дзіцячы і юнацкія
- пачатак дня
- куст з арэхамі
- белае дрэва
- пяць тузінаў
- у вучнёўскай сумцы
- частка слова
- хатка мышкі
- садавіна

Даслала **Кася Леанюк** з Гайнаўкі.

**Адказ на крыжаванку з 49 н-ра:** запаведнік, кумір, ара, снарад, Ас, баяр, яна, такса, пуны, камар, вір, верас, яна, Іран, каса.

Узнагароды — **запісныя кніжкі** — выйгралі: **Аня Матэйчук** з Гарадка, **Юліта Башун** з Чыжоў, **Юліта Лаеўская** з Гайнаўкі, **Ася Трахімчук** з Гарадка, **Павел Ільяшук** з Кленік, **Аня Швед** з Новага Корніна, **Бажэна Ляўчук** з Дубіч-Царкоўных, **Кася Каліноўская** з Нарвы, **Андрэй Крук** з Катоўкі і **Павел Гжэсь** з Гарадка.

**Віншuem!**



# Аб святкаванні Ражджаства Хрыстовага

Адзіны, непадобны на іншыя вечар у годзе — гэта куцця, навячэр’е Ражджаства Хрыстовага, калі ў мільёнах дамоў на ўсіх кантынентах думкі хрысціян накіроўваюцца ў Святую Зямлю і Віфлеем, дзе амаль дзве тысячы гадоў таму здзейснілася тайна прыходу на свет Божага Збавіцеля — Ісуса Хрыста.

Як штогод сядаем да каляднага стала, самай радаснай сямейнай урачытасці. Напярэдадні Ражджаства Хрыстовага ўсе хочуць быць разам са сваімі блізкімі. Гэтая сямейная ўрачыстасць раскрывае ў нас усе лепшыя пачуцці, а калі ўжо засталіся толькі ўспаміны, то кожны вяртаецца ў думках да маці, бацькі, сяці і братоў. Спадарожнічае нам таксама рэфлексія над нашым асабістым, грамадскім і нацыянальным жыццём.

Традыцыя калядных святкаванняў — гэта гісторыя людзей, якія заўсёды цешацца, што Бог пасяліўся між імі. Чакаюць яны першай зоркі на небе, паколькі зорка (святло) была сімвалам нараджэння Месіі. Сноп буйнога калосся, які яшчэ там-сям заносіць у хату, абазначае, што Бог нарадзіўся ў Віфлееме — горадзе хлеба, а таксама, што Бог становіцца не толькі чалавекам, але і хлебом. Бог дараваў нам жыццё, права на развіццё, перадаў нам у карыстанне зямлю і ўсе яе багаты. Абрад гэты — цяпер найчасцей вядомы з расказаў бацькоў і дзядоў — змяшчае ў сабе глыбокі сэнс важнасці хлеба ў нашай культуры. Таму трэба нам вучыць нашых дзяцей пашаны для „хлеба нашага штодзённага”.

Амаль у кожным доме ўпрыгожваюць ёлку, жывое дрэўка — сімвал „райскага дрэва, дрэва жыцця”. Гэта знак Народжанага, які прыйшоў да нас з многімі дарамі. Дрэва — гэта ўся гісторыя збавення. З дрэва пачаўся грэх і на дрэве Хрыстос нас збавіў. Упрыгожванае дрэўка свечкамі сімвалізуе Хрыста — „святло свету”. Бліскучыя шарыкі, каляровыя цацкі, падарункі ад св. Мікалая маюць узмоцніць радасць людзей добрай волі, бо Бог нам нарадзіўся і абсыпаў дарамі. Пад ёлкай ставяць яслі ў памяць нараджэння Сына Божага ў Віфлееме.

У ліку дванаццаці страў, якія рыхтуюцца на куццю, не можа бракаваць рыбы — старога хрысціянскага сімвала таемніцы (грэчаскае слова „іхтыс” зна-

чыць „рыба”, а літары — Ісус Хрыстос сын Бога). Напамінае яна нам, каб не бракавала зычлівага стаўлення да людскіх тайнаў. Дробныя, штодзённыя справы, якія давярае нам другі чалавек, з’яўляюцца для яго вельмі важнымі і не могуць яны стаць нагодай для плётак і абвінавачванняў. Трэба нам вучыць нашых дзяцей прыгожага ўмельства стрымліваць таемніцу.

У Польшчы паўсюдна захаваўся звычай класці сена пад абрус на калядны стол. Сена прыгадвае нам убоства віфлеемскай пячоры і Марыі, якая паклала народжанага Хрыста на сена ў яслях.

Падчас каляднай вячэры найбольш красамоўнымі для нас з’яўляюцца аплатка або куцця і сустрэча пры супольным stole. Аплата і куцця — гэта знак Бога, які ёсць хлеб радасці, прымірэння і добрых пажаданняў. Дзялячыся аплаткай або куццёй, сімвалічна выказваем узаемную чалавечую ахвярнасць, падкрэсліваем, што нават апошнім кавалкам хлеба трэба падзяліцца з бліжнім. Гэта прыбліжае далёкіх і аб’ядноўвае пасвараных. Нахілены над хлебам радасці, апускаем у глыб сябе і праз прызму ўласнага сэрца і розуму выходзім адначасна на сустрэчу іншым. У гэтым хлебе адлюстроўваецца наша сумленне і таму прыму-

шае ён нас да такой засяроджанасці.

Стол — самае адпаведнае месца для сапраўднай сустрэчы. Пры stole сядзем блізка адзін аднаго, твар у твар, узаемна сябе абслугоўваем. Такім чынам падмацоўваемся не толькі стравай, але і прысутнасцю іншых. На куццю пры stole пакідаем адно свабоднае месца для чаканага гасця. Выслоўе „госць у дом, Бог у дом” — вынік нашай гасціннасці і памятка аб словах Госпада Ісуса: „як што зрабілі вы гэта аднаму з братоў Маіх меншых, дык зрабілі Мне”.

Шкада, што ў сённяшніх цесных кватэрах часцяком стол замяняе нізкі столік-лава, якая ў прынцыпе стаіць з боку пакоя і пры якой сядуць толькі з адной стараны, як у глядзельнай зале, каб не заспаўняць тэлевізара — „найважнейшага абсталявання і сімвала падпарадкавання...”

Усе любім Ражджаства Хрыстовае за яго асаблівы сямейны настрой, за тое, што наш Бог стаў Дзіцяткам.

Дзялячыся аплаткай або куццёй падумайма, як было б цудоўна на свеце, калі б так штодзённа ўсе людзі працягвалі да сябе рукі, калі б дзяліліся хлебам і сэрцам, а не нянавісцю, агрэсіяй, вайной.

Міхал Мінцэвіч



## Навагодні ўспамін

Як хутка сцякае час! Здаецца, учора ганяўся я па лесе за грыбамі, а тут Новы год сустракаць трэба.

Які падарунак атрымаем ад Дзёда Мароза ў гэтым годзе?

Калі пачынаю раздумваць пра Шчодры вечар. Каляды і навагоднюю ёлку, перад вачыма вырысоўваецца мінулае дзяцінства, юнацкія гады. І першая ёлка пасля вайны ў разбуранай хатцы.

Памятаю як зараз гэты вобраз. У куточку невялікага пакойчыка, пры цьмяным святле газавай лампы стаяла зялёнае дрэўца. На вяршочку ззяла бліскучая зорка, а пад ёлкай велізарны Дзед Мароз з кардону ў чырвоным кажусе, абсыпаным ватай, быццам снежным пухам. Навокал ёлкі — ланцужкі з саломы і каляровай бібулкі.

На прыбраным сенам і галінкамі яліны стала, прыкрытым белым абрусам, стаяла небагатая вячэра: куцця ў гліняным гаршчочку, бліны смажаныя на льяным алеі, грыбочкі, шчолак з грушак-дзічак і тушаная капуста.

Сядзім і спажываем калядную вячэру. Бабулька старэнькая, матуля прыхварэлая і нас чацвёрта дзетка. Без бацькі. Толькі вольнае месца, як каза звычай, чакае неспадзяванага гасця.

І ўсунуўся ў нашу хату нехта невядомы, як цень. У доўгім белым кажусе, з клуначкам у руках. З непрыстрыжанай барадою і вусамі. Быццам Дзед Мароз з казкі. Гэта быў наш бацька, які з канцлагераў вярнуўся. Прывітанні, доўгія пацалункі, мора слёз. Ад радасці і шчасця. Кожны з нас падарунак атрымаў. А пасля слухалі мы расказаў бацькі.

Амаль два гады бадзёўся бацька па канцлагерах. Штутгаф, Альбертштат, Нойгам, Бухенвальд — гэтыя назвы гавораць самі за сябе. Ён там быў. Глядзеў кастусе ў вочы. Не траціў надзеі, што вернецца дамоў, да жонкі і сваіх дзетак. Збыліся мары. І зараз сядзелі мы пры шчодрай вячэры, усе разам.

Гледзячы на зялёную ёлачку, расказаў нам татка, як яны ў Бухенвальдзе Новы год сустракалі.

Набліжаўся 1945 год. Паражэнне гітлераўцаў пад Сталінградам, пасляхавы паход Савецкай Арміі на захад, прадвешчалі недалёкі канец вайны. У Бухенвальдзе зняволены таксама прадчувалі гэты подых вясны. Ахова канцлагераў і штурманы не так трымаліся лагернага рэжыму, як у пачатку вайны. Менш заглядалі да зняволеных, не здзекаваліся. А калі

сталі на парозе Новага года, і ёлка сапраўдная паявілася ў бараку.

Хто яе прынёс і адкуль, бацька не ведаў. Прыбралі яе вязні ланцужкамі з гільзаў ад патронаў, а на вяршочку замацавалі чырвоную пяціканцовую зорку. Знайшліся на месцы паэты, якія на пачаканні калядку напісалі. Некалькі строфаў мне дагэтуль запамяталася:

*Wśród nocnej ciszy  
głos się rozchodzi.  
Stańcie — lud pracy,  
Hitler nas zdradził.  
Czem prędzej się wybierajcie,  
do Berlina pośpieszajcie,  
zdusić Hitlera.  
zdusić Hitlera  
Ach witaj zdrajco,  
zdrajco jedyny.  
oddaj nam dzieci,  
żony, rodziny.  
Za ciebie zdrajco, morderco,  
cały świat się krwιά zalewa,  
zdrajco jedyny.  
zdrajco jedyny.*

І танцавалі зняволеныя навокал ёлкі, пабраўшыся за рукі быццам дзеці: французы, палякі, англічане, рускія. Усе яны былі ў адной сям’і — людзей зняволеных.

Так вось закончыў сваё апавяданне бацька ў першы ў сямейным крузе вечар пасля доўгага блукання па свеце.

Уладзімір Сідарук

## Маланкавая рэакцыя БГКТ

Некалькі гадоў існуе супольная польска-беларуская Кансультацыйная камісія па справах школьніцтва польскай нацыянальнай меншасці ў Рэспубліцы Беларусь і беларускай — у Польшчы. У групе з шасці чалавек ёсць месца, як назіральніку, таксама прадстаўніку польскіх беларусаў. Міністэрства нацыянальнай адукацыі Польшчы выслала 23 студзеня 1995 года ўсім беларускім арганізацыям прапанову вызначыць у камісію адпаведную асобу. Ужо 7 лютага 1995 года на прапанову міністэрства адказаў Беларускі саюз (гуртаваў тады вошчар арганізацый), рэкамендууючы ў камісію свайго старшыню **Яўгена Вапу**. З’яўляецца ён настаўнікам гісторыі ў Гайнаўскім беларускім ліцэі і працуе над увядзеннем беларускай праблематыкі ў школьныя праграмы гісторыі ў рамках Камісіі па справах беларускага школьніцтва.

Здзіўленне і незадавальненне гэтай кандыдатурай выказала 24 лістапада 1996 года (амаль два гады пазней!) Беларускае грамадска-культурнае таварыства, якое „мае большае права рэпрэзентаваць беларускае школьніцтва, хоць бы па прычыне таго, што арганізуе конкурсы, агляды, алімпіяду беларускай мовы”. Сабраны ў гэты дзень пленум Галоўнага праўлення БГКТ „папрасіў прысутных паслоў Беларускай зямлі, каб паспрыялі яму ў міністэрстве і паставілі ўсё на сваё месца, выправілі гэтую несправядлівую памылку і знявагу” (абедзве цытаты за Мірай Лукшай — „За шматгадовую працу на ніве”, „Ніва”, 8.12.1996).

6 снежня 1996 года ў Міністэрства нацыянальнай адукацыі паступіла пісьмо старшыні БГКТ **Янкі Сычэўскага**: „W związku z uzyskaną przez nas informacją, dotyczącą przedstawiciela mniejszości białoruskiej w składzie Białorusko-Polskiej Komisji d/s Oświaty, Zarząd Główny Białoruskiego Towarzystwa Społeczno-Kulturalnego w oparciu o uchwałę Plenum ZG z dnia 26 listopada 1996 r. zwraca się z uprzejmą prośbą o wprowadzenie do składu tej komisji, ew. umożliwienie udziału w jej pracach przedstawiciela naszego stowarzyszenia, pani Tamarze Rusaczyk”.

У гэты сам дзень міністэрства накіравала астатнім беларускім арганізацыям афіцыйны ліст: „Ponieważ w składzie sześciuosobowej Komisji jest przewidziane tylko jedno miejsce dla przedstawiciela mniejszości białoruskiej, Ministerstwo Edukacji Narodowej uprzejmie prosi o decyzję odnośnie wniosku Białoruskiego Towarzystwa Społeczno-Kulturalnego. Sprawę prosimy traktować jako bardzo pilną, bowiem najbliższe posiedzenie Komisji jest zaplanowane na 16-18 grudnia br. Brak odpowiedzi na nasze wystąpienie będziemy traktować jako akceptację wniosku Białoruskiego Towarzystwa Społeczno-Kulturalnego”.

Ніякага адказу ў такім тэмпе іншыя арганізацыі даць не змаглі і, тым самым, не мяняючы сваёй ранейшай пазіцыі, акцэптавалі *wniosek* БГКТ.

Зрэшты, намеснік старшыні Беларускага таварыства і візітатар беларускага школьніцтва на Беласточчыне **Тамара Русачык** таксама добры кандыдат у польска-беларускую асветную камісію.

М. В.



# Вярнуцца на радзіму...

Ці думалі яны калі, ці планавалі, што вернуцца на старыя гады на вёску, на сваю радзіму? А мо хацелі дзецям сваім аддаць гарадскую кватэру?.. Не! У дзяцей былі кватэры. Сын жыў у Беластоку, а дачка жыла ў той час у Жырардове. Цяпер дык ужо ўсе яны ў Беластоку, бліжэй да бацькоў.

Іншы васьць пажылы чалавек, доўга не думаючы, загарнуў свае небагатыя рэчы ў клунак і... гайда да дзяцей у горад! У горадзе цёпла, у печы паліць не трэба, унукаў даглядаць будзе. А **Вера і Мікалай Харытанюкі** вярнуліся ў родныя Паўлы, як толькі адыйшлі на пенсію. Адно перад другім расказваюць яны мне, як гэта сталася.

Вясною 1984 года, успамінае спадар Мікалай, я пагаварыў са сваім братам, які тут жыў і быў на чале РСР. Мне тут запрапанавалі працу агранома на паўштату. Пачаў я рабіць аграномам у Паўлах. Мы ж тут нарадзіліся. Усё было вядомае і мне тут было добра. Усе — сваякі тут. Не трэба было да нікога прывыкаць.

Перш жылі мы ў блёку РСР. Прадалі сваю кватэру ў Алецку і збіраліся купіць нешта ў Беластоку, падказала спадарыня Вера. Грошы ў той час абясцэніліся, дык ужо на новую кватэру ў Беластоку не хапала. Прыехалі ў Паўлы, каб папрацаваць і зарабіць крыху граша, але як пасядзелі на роднай зямлі, дык вяртацца ў горад не захачелася.

Мікалай Харытанюк працаваў у РСР, якая існуе да сёння, шэсць гадоў, аж да аперацыі жоўцевага пузыра, да дзесяці гадоў. Тады было ўжо цяжка хадзіць штодзень на работу.

Хутка, аднак, знайшоў сабе заняткаў. Справа ў тым, што жонка ў восемдзесят дзесятым выехала ў Амерыку, дзе працавала амаль два гады. Яшчэ до-

лар быў у нас штосьці варты, і вырашылі яны паставіць сабе ў Паўлах новы дом. Мы яго ўдваіх са шваграм пабудавалі, кажа Мікалай Харытанюк. Сваімі рукамі. І цяпер мы на сваёй зямлі, і ўнучкам — у нас іх чатыры — ёсць куды прыехаць на лета. Толькі пачнуцца канікулы — ужо яны тут. Самі прыязджаюць: найстарэйшай — дзевятнаццаці гадоў, наймалодшай — дзесяць.

О, каб вы пабачылі дом Харытанюкоў! Гэта табе не звычайная вясковая хата. Пабудаваны з дрэва і на партэры вялізны калідор і адзін пакой, без дзвярэй, — з драўлянай панеллю. З гэтага пакоя — прыгожае акенца на кухню. Недзе сын іхні, будучы ў Германіі, такі праект падгледзеў. І яшчэ ўнізе ёсць тры пакоі. У адным з іх нават зроблена „стіноўка“ на дрэвы, аварыйная, калі б выключылі электрычнасць, і каля яе стыльныя „палаці“ з кафляў. Наверсе — два пакоі для ўнучак.

У хаце — поўна кветак усюды, па-



## Ажаніў дзве тысячы

**Панна як анёлак, без заганных прывычак, 23 гады, цяжарная, раз пазнаёміцца з панам, якога будзе захапляць каханнем і сексам...**

Дзе той мужчына пісаны з вялікай літары М, у меру стройны, да сарака пяці, шчыры і справядлівы, які ўмеў даваць і браць? Вольная, яшчэ атракцыйная, знаходлівая і работная, 39/160/64 з 13-гадовай дачкой... Гражына Т., Тчэў...

Даўгавалася і страсная, рудая і дзікая 19-гадовая скарэ-бомба запрашае на эратычную бяседу знаёму. Варунак — 10 златаў на фоткі. Кантакт у 100%. Панове, будзьце цярылівымі!..

Матрыманняльна-кампанейскі часопіс „Кантакт“ налічвае 32 старонкі поўнага адрасу і нумароў паштовых скрытак для дам і паноў, якія сур’ёзна хочуць знайсці другую палову, для шукаючых „спонсара“ і для „кахалючых іначай“ — „лес“ і „геяў“. Кожны ў аб’яве хваліцца чым можа, і чым не можа. На спатканні адно аднаго пазнаць не могуць — той „стройны“, які „трымаецца моладу“, можа аказацца нізкім, лысеючым карапузам, а пані, апісваючая сябе „прыстойнай“ і захапляючай аказваецца поўнай, прыгорбленай акулярніцай, з голасам пераедзеным нікацінам. Але ў бюро кантактаў прыходзяць і людзі, якія партнёраў маглі б мець „на пучкі“ — нестарыя і сапраўды багатыя, але нясмелыя або не хочуць знаёміцца дзеля сужонства сярод знаёмых, каб адзіным іх атутам не быў той маёнтак, каб якраз на гэта „не паляцела“ асоба неадпаведная.

Іаанна Карчэўская з бюро кантактаў „Эва“ з Аполя кажа: „Людзі пакутуюць самотнасцю, замыкаюцца ў са-

бе, аж дурэюць. Калі ўдасца ім знайсці кагосьці, быццам падмаецца перад імі заслона“. Многа адзіночых прыходзяць вясною.

Чыстая біялогія, кажа ўласніца „Эвы“. Усё злучаецца ў пары, і яны таксама хочаць. Моцна можа спалучыць маленькі зямельны ўчастак, асабліва пажылых, пенсіянераў. І старэча, апрача сваіх асабістых козыраў, дапісвае яшчэ „дзялка“.

**Камп’ютэр сватае кепска**

У апытальніку ёсць 18 пытанняў. Між іншым колер вачэй, адукацыя, веравызнанне, дзеці, рост, вага, зацікаўленні, патрэбы адносна партнёра. Уласнікі матрыманняльных бюро маюць спосабы, каб правярыць сапраўднасць інфармацыі. У Польшчы, аднак, нельга правярыць цераз паліцыю, ці хтось быў судовы пакараны, лечаны псіхіятрычна ці венерычна або сядзеў у турме. На Захадзе гэта ўсё правяраецца ад страху перад „касмічнай“ кампенсацыяй, якую бюро мусіла б заплаціць расчараванаму партнёрам кліенту. Некаторыя кліенткі просяць: „Можа, пару годзікаў адкінем, га?“ Стандарт жанчын: каб Ён быў

**культурны, непітушчы...**

і найлепш не ўжываючы нікаціну, чулівы, мілы, ветлівы, высокі брунет. А якіх жанчын шукаюць мужчыны? Каб Яна была сямейная, цёплая, паслужлівая... Маладзейшыя дадаюць: каб яшчэ шчуплая, стройная. У адукацыі розніца не можа перавышаць адну ступень. Ну, і, добра было б, каб усе яны былі матэрыяльна забяспечаныя.

— Вельмі шмат у нас жанчын адукаваных, настаўніц, эканамістак, не-

радак, заходні стыль. У холе — паляўнічыя трафеі Мікалая Харытанюка. Калі пачыналі будову, кажуць гаспадары, людзі пыталіся: што вы ў такім узросце надумаліся хату ставіць? Ат, будзе што дзецям пакінуць, гаварылі мы. А вось жа мы жывем і ім тут летам у нас добра...

Першай школай Мікалая Харытанюка пасля вызвалення быў сельскагаспадарчы ліцэй I ступені ў Бельску-Падляшскім. Пасля ўзялі ў войска: спачатку быў у школе падафіцэраў у Седльцах, а тады служыў паўтара года ў ваенна-марскім флоце.

Адслужыўшы, вяртаецца ў родныя Паўлы. Працаваў у ЗСЛ у Бельску, год вучыў у пачатковай школе ў Паўлах. У 1953 годзе пайшоў у Беласток. Тады і ажаніўся з Верай Галубоўскай з Паўлаў. Працаваў у ЗМП, у ЛПЖ, адтуль, у шэсцьдзесят другім, перайшоў у міліцыю, дзе і працаваў да васьмідзесятага года. У апошнія гады накіравалі яго на працу ў Алецка, у новае Сувальскае ваяводства. Год працаваў інспектарам БГП, а пасля працаваў увесь час

у следчым адзеле і займаўся крмінальнымі справамі. Змагаўся там з забойствамі, нападамі, крадзяжамі, гвалтамі. Любіў гэту працу, хаця яшчэ закончыў вячэрні будаўнічы тэхнікум у Беластоку. Не працаваў будаўніком, затое цяпер, кажа, як дом будавалі, тое прыдалося.

Жонка Вера працавала загадчыцай аддзела кадраў у кравецкай спудзельні „Покуй“ і таксама цяпер пенсіянерка. Хапае нам, кажуць Харытанюкі. Маём пенсіі. Курак, свінак не маём, але ўзялі гадаваць пяць трусаў. Яшчэ і дзецям памагаем. Цяпер такая мода пайшла. Мы пражылі жыццё, то апрача яйка, літра малака ці бульбы, ніякай дапамогі не атрымалі. Дзякуй Богу, што можам дапамагчы.

Сеем мы і збожжа — жыта, пшаніцу. Яшчэ прадукуюць хлеб для рабочых! Сёлета паўгектара трускалак было. Цяпер, праўда, палову выкапалі. Ставім цяпліцу.

Даходу амаль няма, але хапае грошай, каб заплаціць падатак за зямлю і купіць насенне. Ды і радасць якая, што твая праца людзям прыдасца! Ну, і варушыцца чалавек.

... Позна ўжо. Трэба вяртацца ў Беласток. 3-за мяне гаспадар не паехаў сёння на паляванне.

Ведаеце, калі будзеце штосьці пісаць, то напішыце людзям, што вяртацца на радзіму і жыць з прыродай, займацца зямлёй, кажа мне на развітанне Мікалай Харытанюк. Маём тут усё, што чалавеку на старыя гады патрэбна: пішынню, свежае паветра, сваіх людзей, мастацкі калектыв, у якім займаемся. А ў хаце — лазенка, газ, электрычнае апапленне. Што мы ўцяклі з горада — толькі нам на карысць. Сёння і на вёсцы можна жыць цывілізавана.

Ада Чачуга  
Фота аўтара

старых яшчэ, нябрыдкіх, — кажа ўласнік матрыманняльнага бюро

**„Арыент“ у Беластоку,**

што па вуліцы Вясёлай 7 (тэл. 42-73-73) Мечыслаў Лігоўскі. — Мужчыны, на жаль, з адукацыяй пачатковай, прафесійнальнай. Бярэм „упісовае“ невялікае, 25 златаў, за поўны адрас або нумар тэлефона выбранага партнёра — 3 злоты, за наступныя каталогі — 5 златаў. Арганізуем спатканні ў сядзібе бюро...

Кліентамі ў „Арыентце“ ёсць асобы ад 18-ці да 70-ці гадоў, у большасці жанчыны. Паколькі бюро гэтае „краёвае і замежнае“, ёсць адрасы з усяго свету; цяпер іх менш. Раней было

**шмат праваслаўных**

з-за мяжы, цікава, што з Захаду. Цяпер пан Лігоўскі мае толькі адзін такі адрас, адукаванага кіеўскага ўкраінца, жыхара Германіі, які хоча знайсці праваслаўную дзяўчыну на Беласточчыне, якая захацела б паехаць да яго ў Берлін. Шмат беластачанак выслаў пан Лігоўскі ў Швецыю. Заходнія кліенты пад пяцьдзесят часам жадаюць сабе мець жанчыну крышачку за дваццаць. Вядома, часта раней яны хутка „выпісвалі“ сабе такую дзеўку, якая хацела абавязкова ўцячы на Захад, але цяпер, калі можна ездзіць усюды без праблем, з дзяўчатамі цяжэй. У пана Лігоўскага ёсць адрасы ўдаўцоў і ўдоваў (мужчын няшмат), адзінока выходзячых дзяцей жанчын і мужчын, паннаў калісьці называных „старымі“, для якіх кар’ера і здабыццё самастойнасці было раней важнейшымі, а якія, працуючы ў „дамскіх“ прафесіях, не могуць знайсці мужчыну „натуральным спосабам“ — на дыскатэкі ўжо застарэлы (там пануюць падлеткі), на танцы ў вячэрніх клубах забедныя, і — калі не сасватаюць іх зна-

ёмыя або сям’я (некаторым з іх робіцца крыўдна, лічаць гэта нахабствам) — прыходзіцца ціха запісацца ў бюро і чакаць партнёра або шукаць яго.

— На жаль, некаторыя з маіх кліентаў запішуцца ў „Арыент“ і чакаюць, каб хтосьці ўзяў іх адрас, а самі не выказваюць ніякай ініцыятывы. Асабліва хлопцы з вёсак

Беласточчыны. Не хочуць яны дзяўчыны з дзіцём (гарадскім найчасцей дзіцятка не мяшае), не хочуць кіннуць бацькоўскае гаспадаркі. Сярод іх бываюць сапраўды прыгожыя мужчыны, добрага характару, з машынамі, прыгожымі гаспадаркамі ў маляўнічых акаліцах. Дзяўчаты імі зацікавіліся б, калі б яны пайшлі ў горад. Ніводная з маіх кліентаў не хоча ў вёску! Але хлопцы маюць свае козыры! Ды толькі чакаюць, каб якая ўзяла іхні адрас, напісала, запрасіла на сустрэчу... Толькі адзін мой кліент з вёскі ёсць актыўны, ды ён інтэлігент. Піша, шукае, сустракаецца. Праўда, не трапіў яшчэ на сваю, але мае больш шанцаў ад таго, што сядзіць і маўчыць.

Спалучыў пан Лігоўскі дзве тысячы людзей на працягу чатырнаццаці гадоў. „Рэкламацый“ было вельмі мала: хлопцы ўзяў два адрасы, зводзіў адразу дзве паненкі, выбраў адну, і другая пакрыўдзілася чамусьці на ўласніка бюро. Было пару разводаў — людзі не ўжыліся, так як бывае і сярод „дабраных натуральным спосабам“. Дзяўчына з дзіцяткам выехала ў Швецыю, ды муж праз год памёр. Свяхруха не хоча адпусціць нявестку ды свайго „прышыванага“ ўнука. Кахае іх як родных, бо больш нікога ў яе няма. Пішуць усе пану Мечыславу, паведамляюць і запрашаюць на шлобы, цешацца сваім шчасцем.

Міра Лукша



## Позірк у мінулае

**4 студзеня**

1809 г. — нар. Луі Брайль, (памёр 6 студзеня 1852 г.), французскі настаўнік невідучых. Сам страціў зрок у тры гады і ў 1818 г. падкідышам апынуўся ў Нацыянальным інстытуце невідучых у Парыжы. Там выявіўся яго талент у навуцы і музыцы: ён лічыўся вядучым парызскім арганістам і віяланчэлістам. У 1829 г. ён мадыфікаваў код вайскавай сігналізацыі, ствараючы такім чынам алфавіт для невідучых, які ўжываецца па сённяшні час.

**5 студзеня**

1876 г. — нар. Канрад Адэнаўэр, у Кёльне, нямецкі палітык. Вучыўся ў універсітэтах Фрэйбурга, Мюнхена і Бона. У 1917—33 гг. быў мэрам Кёльна. Выступаў супраць нацызму, і калі Гітлер дайшоў да ўлады ў 1933 г., мусіў пакінуць сваю пасаду. У 1944 г. папаў у канцлагер, адкуль вызвалілі яго альянты. У 1945 г. засноўваў ЦДУ і стаў яе лідэрам у брытанскай акупацыйнай зоне. Пасля паўстання ФРГ ён, як не звязаны з нацыстамі антыкамуніст, стаў яе першым канцлерам і аставаўся ім 14 гадоў. У ягоны час ФРГ была запрудай камуністычнай экспансіі ў Еўропе. Ён адкідаў усялякае збліжэнне з ГДР, утрымоўваў цесныя сувязі з ЗША і Францыяй. Памёр 19 красавіка 1967 г.

**6 студзеня**

1822 г. — нарадзіўся Генрых Шліман, нямецкі археолаг, які лічыцца адкрывальнікам старажытнай Грэцыі. Будучы дзіцём, захапляўся паэзіяй Гамера. У 14-гадовым узросце фармальна закончыў адукацыю і заняўся гандлем бакалейнымі вырабамі. Большасць інтарэсаў праводзіў у Пецярбургу, дзе і збіў байкаваты маёнтак. У 1863 г. кінуў гандаль і прысвяціў сябе і сваю маёмасць пошукам сваіх дзіцячых летуценняў. Праводзіў раскопкі Троі (1871 г.), Мікен (1876 г.), Ітакі (1878 г.) і другіх месцаў. Памёр 26 снежня 1890 г.

**8 студзеня**

1589 г. — нар. Іван Гундуліч, харвацкі паэт. Яго паэтычнае майстэрства высока цанілі ягоныя сучаснікі, які і наступныя пакаленні. Напісаў драмы *Клеопатра*, *Дубраўка* і *Празерпіна*, ды паэму *Асман*, у якой выступілі элементы славянскай ідэі.

**11 студзеня**

347 г. — нар. Феадосій Вялікі, апошні імператар адзінай Рымскай імперыі. Народжаны ў Іспаніі, маладыя гады правёў у Брытаніі, дзе ваяваў яго бацька. Калі ў бітве супраць візіготаў пад Адрыянопа-лем у 378 г. загінуў усходні аўгуст Валенс, імператар Грацыян назначыў Феадосія на яго месца. Феадосій быў рашучым прыхільнікам праваслаўнай Царквы, праследаваў арыян і змагаўся супраць культу старых рымскіх багоў. У 381 г. склікаў ён у Канстанцінопаль другі ўсяленскі сабор. Пасля яго смерці 17 студзеня 395 г. Рымская імперыя была падзеле-на на ўсходнюю і заходнюю часткі. Апошняя дата лічыцца пачаткам візан-тыйскай дзяржаўнасці.

532 г. — у Канстанцінопалі ўспыхнула паўстанне „Ніка”. На іпадроме імператара Юсцініяну былі прадстаўлены скаргі гараджан на ягоных чыноўнікаў з жадан-нем іх пакарання. Юсцініян адмовіў і ў ад-каз на гэта ўспыхнула паўстанне, якое аха-піла горад і прыгарады. Доўжылася яно пяць дзён і было з вялікай жорсткасцю па-даўлена палкаводцам Велізарыем; лік за-бітых склаў каля 30 тысяч. **(Ш)**



„Niwa”, ul. Zamenhofa 27, 15-959 Białystok, skr. poczt. 149, tel./fax 435-022.  
Друк „ORTHDRUK”, Białystok, ul. Składowa 9.  
**Tygodnik białoruski sponsorowany przez Ministerstwo Kultury i Sztuki.**

## Марнасік

**3 Новым годам!**

Пажаданні ў новым годзе
Усяму я шлю народу.
Што ў дзяржаве пражывае.
Няхай усе здароўе маюць,
Каб шчасліва ў Новым годзе
Дружна і весела жылі,
Каб жыццём радаваліся
І багатымі ўсе былі.
Каб бяды ніхто не ведаў,
І жыццём каб весяліўся,
А ў свята і нядзелю
Шчыра Богу памаліўся.
Каб забылі пра бяду,
Грызні, сваркі і нядолі,
Дружна каб усе жылі
І не зналі кепскай долі.
Я таго ўсім вам жадаю,
Жывіце ўсе шчасліва,
У жыцці каб вашым
Усё было вам міла.
Будзьце вы здаровы
Ды радасна жывіце,
Каб ужо ніколі
Не было вайны на свеце.
Нашы дзеткі і ўнукі,
Каб шчаслівымі былі,
Добра каб успаміналі,
Што мы мір стварылі.

**Мікалай Лук’янюк**

## ВЕР — НЕ ВЕР

Астроне, прысніўся мне „цяжкі” сон,
я прачнулася змучаная.
А вось як было.
Гоніць мяне, душыць мой былы швагер.
Мы з ім б’емся, я вырываюся.
Мая сястра развялася з ім, быў гэта нікчэмнік.
Далей я ўжо недзе ў пограбе, са мной мая колішняя сяброўка (яна даўно памерла).
Мы хочам выйсці адтуль.
Бачым невялікае акенца: праз яго мы выскачылі на панадворак.

І яшчэ адно.
Нейкі злодзей вырваў у мяне сумку.
У сумцы было многа долараў.
І яе шукаю.
А тут бачу нейкую калыаску, а на ёй мая сумка.
Я схапіла яе.
Хачу паклікаць паліцью.
І тут жа той злодзей.
Просіць, каб я не паведамляла ў паліцью.
І за гэта ўпіхае мне ў руку 20 долараў.
Але яны былі старыя, памятыя.
Мае доллары былі новыя, прыгожыя.

**ГРАЖЫНА**

## Крыжаванка

	1		2		3	4		5		6		7	
8								9					
					10								
11				12				13	14				
			15										
16		17									18		19
						20	21						
22													
									23	24		25	
	26		27		28								
29									30				
					31								
32										33			
						34							

**Гарызантальна:** 3. адначасовы выстрал з некалькіх гармат, 8. малочны выраб, 9. біблейны прарок-цудатворац,

**Родная мова**

Беларускую мову,

Адкуль яе знаю,

Сваю родную мову

Заўсёды кахаю.

Беларускай мовы

Навучыла мяне маці.

Знаю гэту мову

Ад малога дзіцяці.

Калі дзіцём я быў

І казаў першыя словы,

Яны пачыналіся

З беларускай мовы.

Да гэтай пары

Я словы памятаю;

Дзе б не бываў,

Ніколі не забываю.

Трэба памятаць,

Дзе нарадзіўся,

Каб роднай мовы

Ніколі не забыўся.

З роднаю мовай

Рэдка сустракаемся —

Гаварыць па-свойму

Часта ўстыдаемся.

Не трэба саромецца,

А шчыра любіць —

Сваю родну мову

Трэба бараніць.

**Мікалай Пучко**

Гражына! Што датычыцца твайго першага сну, дык ужо толькі тое, што прысніўся табе твой былы швагер-нікчэмнік, магло б абазначаць для цябе нешта кепскае. Але ж, сама падумай: ён цябе гнаў, душыў, біў, а ты ад яго ўцякала. А гэта — не давядзі Гасподзь! — нейкая не толькі непрыемнасць, але і небяспека. Можа быць нейкае небяспечнае падарожжа, якое выявіцца ў суадносіных са шваграм. Дае надзею на выйсце з сітуацыі тое, што вам удалося выскачыць з пограба праз тое акенца.

І другі сон не прадвясчае добрага. Сніць злодзея — гэта небяспека, страта, варожасць. А яшчэ ж тыя памятыя доллары. Няўхільна твой другі сон пацвярджае ўсю сутнасць першага.

Мусіш добра прадумаць свае планы на будучыню. Памятай, сны папярэджваюць.

**АСТРОН**

10. музей у Парыжы, 11. у бусла — чырвоная і доўгая, 13. муж Пенелопы, 15. заражэнне, 16. жаночае імя, 20. мяс-

цовасць, дзе знаходзіцца літоўская АЭС, 22. беластоцкі гетман, 23. радзіма 13, 27. красамоўства, 29. чорна-белая птушка, 30. чарада авечак, 31. транспарт у шматпавярховым доме, 32. дзяржава ва Усходняй Афрыцы, 33. вялікі камень, 34. авечаня.

**Вертыкальна:** 1. раздзяленне на часткі, 2. горадміж Гомелем і Бабруйскам, 4. маленькі талісман, 5. прыправа з горкім смакам і моцным пахам, 6. краіна з Дамаскам, 7. напісаў „Людзей на балоце”, 12. займаецца аналізам, 14. раздзел механікі, які вывучае рух цел, 16. двухко-

лы воз у Сярэдній Азіі, 17. дзяржава з Багдадам, 18. сталіца Перу, 19. мэбля для вопраткі, 21. прыбор для прыёму

**Сны**

Сняцца сны кашмарныя —

Яны марныя.

Дрэнны сон збудзецца,

У вачах адбудзецца.

А калі ён *точны*,

Дык больш злосны.

Будзь асцярожны вельмі,

Бо можа быць вынік дрэнны.

Рваць зуб — страта;

Асцеражы сястру, брата.

Гаворыць аб смерці —

У гэта паверце!

Класці гной — хвароба

І цяжкая дарога.

Якая можа давесці да руіны

Калі чалавек больш пахілы.

Крумкач крычыць —

Да нас смерць бяжыць.

Таксама варона —

Гэта магільная карона.

Сніцца гліна —

Гэта сухая каліна:

Скора згарыць —

Гэта ў неба дарогу адбыць.

Піць дэнатурат — няшчасце;

Будзьце на варце!

Таксама разбіраць вепрука —

Гэта выпадак. адна рука.

Сны асперагаюць.

Мо каго развеселяюць...

Ды сцеражонага сцеражэ Бог;

Перадумай. калі прылэг.

**Мікалай Панфілюк**

## Шчырасць — вялікі літаратурны дар

Як ведаем, польская паэтэса Віслава Шымборска нядаўна атрымала найвышэйшую літаратурную ўзнагароду — Нобелеўскую прэмію. Да нядаўна жыла яна як бы ў цені, а тут такі гонар! Нядаўна прачытаў я некалькі яе вершаў, і, хача я ніякі літаратурны крытык, магу смела сказаць, што яны сапраўды цікавыя, прыгожыя і лагічныя, усё ў іх на сваім месцы. Гэта адно, а другое — яна шчыры і скромны чалавек — такая, як і ўсе людзі; з тою толькі агаворкай, што Бог даў ёй вялікі талент. Яе словы простыя, нявінныя, быццам сарамлівыя. І напісала яна толькі дзевяць невялікіх томікаў паэзіі, але свет убачыў у іх вялікую вартасць. І таму мяне, беларуса, цешыць гэтае высокае прызнанне польскай паэтэсы. **Мікалай Панфілюк**

гукавых хваляў у вадзе, 24. мясцовасць над возерам Ван (Турцыя), 25. беларуская гімнастка, 26. пастух авечак, 27. раскацістыя гукі, 28. паміж грудзьмі і клубамі. **(Ш)**

Сярод чытачоў, якія на працягу месяца прышлюць у рэдакцыю правільныя адказы, будуць разыграны кніжныя ўзнагароды.

**Адказ на крыжаванку з 46 н-ра:**

**Гарызантальна:** тхор, кулак, Асмара, град, рычаг, Нарвік, прасфора, Бісау, Манголія, трымаран, нітка, лістапад, сабака, лыжка, маіс, мікроб, Вісла, атам.

**Вертыкальна:** Пучыні, канапа, Хірасіма, радно, хмара, армія, грузавік, арыгінал, боты, стык, плот, мята, Антаніна, ідылія, куколь, Талін, лаўра, самба.

Кніжныя ўзнагароды высылаем **Міхалу Байко** і **Лукашу Пацэвічу** з Бела-стока.

**Міні-даведнік:**

**Татван** — горад у Турцыі.

Nr konta PBK XIII Oddział Warszawa 370044-16551-2700-1-06.

4. Prenumeratę można zamówić w redakcji. Cena 1 egz. wraz z wysyłką wynosi 1,75 zł, a kwartalnie — 22,75 zł. Wpłaty przyjmuje Rada Programowa Tygodnika „Niwa”, Białystok, ul. Zamenhofa 27, nr konta PBK S.A., I Oddział Białystok, 370406-207917-2700-1-08.

Tekstów nie zamówionych redakcja nie zwraca. Zastrzega sobie również prawo skracania i opracowania redakcyjnego tekstów nie zamówionych. Za treść ogłoszeń redakcja nie ponosi odpowiedzialności.



# Пародыі

Грэшніца

Я — маладзенькая травінка,  
Грэшніца гэтага свету,  
Саграшыла словам і ўчынкам...  
Ірына СВЕНТАХОЎСКАЯ

Я — травінка пры дарозе  
Кожны дзень сабе грашу:  
Ці то ў жыце, ці на возе,  
Ці дзе хочаш саграшу.  
Свет без грэшніц не бывае,  
Як травінка без дажджу.  
Я прыгожага чакаю,  
Я прыгожага хачу!  
Дзеўка я яшчэ нічога —  
Паспрабуеш — не заснеш:  
Ці на стозе, ці ля стога,  
Ці з мышамі у гумне.  
Раней словамі грашыла,  
Толькі словы, нібы дым.  
А калі была з грашым —  
Саграшыла з маладым.  
Дражняць грэшніцаю людзі,  
І няхай сабе, няхай.  
А далей? Далей што будзе...  
Засумуеш — прыязджай!..  
Сяргей Чыгрын

## Радкі з сачыненняў

Навагоднія вершы сучасных паэтаў  
заўсёды пахнуць лесам, ялінкамі і каньком.

На Новы год Янка Купала і Якуб Колас любілі выпіць на брудэршафт.

Наташа Растова любіла Новы год таму, што ёй не трэба было гадзінамі выстойваць у чэргах крамаў па прадукты.

Каб Пушкін штодня жаваў „Снікерс“, то заўсёды быў бы ў гуморы і хутчэй за ўсё на дуэль не паехаў бы.

Хемінгуэй навагодняе свята сустракаў у Іспаніі, на Кубе, у Афрыцы і іншых „гарачых кропках“ разам з першай, другой і трэцяй жонкамі.

Нават і на Новы год Джэймс Джойс пісаў чарговую старонку свайго знакамітага „Уліса“.

Аляксандр Грын на Новы год фантазіраваў аб тым, што, нарэшце, у новым годзе за ягоную апошнюю кніжку заплацяць вялікі ганарар.

Каб на ўроках літаратуры я не гуляў у „крыжыкі-нулікі“, то ведаў бы яе лепш за лаўрэатаў Нобелеўскай прэміі.  
„Вожык“

## САРДЭЧНЫЯ ТАЙНЫ

Мілае Сэрцайка! Усе пешацца, што прыйшоў Новы год, віншуюць адзін другога з новым шчасцем. А мне неяк ва ўсёй гэтай святочнай атмасферы маркотна. І можа нават няма дзеля гэтага асаблівай прычыны, але вось сумна мне — і ўсё.

Мае сяброўкі ўжо нават замужнія, а мне хутка трыццаць, і я ўсё яшчэ адна. Але ці ж можна верыць мужчынам, калі ўсе яны — падлогі... Ужо ж мы гаварылі з маім хлопцам нават пра шлюб. Бацькі так цешыліся. А дзіва? — чатыры ж гады „хадзілі“. Ты напэўна скажаш, што „хадзілі“ і „перахадзілі“! Не, што датычыць маёй асобы, дык я напэўна не „перахадзіла“. Бачыла толькі яго як майго будучага мужа, іншага не ўяўляла. Нават мела нагоду па-

ехаць на працу ў Германію, на вельмі выгадных умовах, але адмовілася, бо хацела быць разам з ім, адзіным хлопцам з маіх сноў.

А ён паехаў. Праўда, ненадоўга, усяго на тры месяцы, і не так далёка, бо толькі ў Варшаву. Ці можаш ты ўявіць сабе, як мне было сумна і цяжка без яго? Пару разоў ён прыехаў у Беласток, вядома, сустрэліся, было цудоўна. А пасля ўжо толькі званіў.

А тут мяне накіроўваюць у камандзіроўку ў Варшаву. Ну, думаю, тут і козыр у рукі. Ведаеш, як я ўцешылася?! Аж у сэрцы нешта ёкнула. Адрас, дзе заkvатаравалі майго хлопца, быў мне вядомы.

У Варшаве я адразу аформіла справы, а толькі к вечару звольнілася і еду да яго. Пакуль дацягнулася на трамваі, было ўжо позна. Смела іду ў яго пакой. Стукаю. На парозе паяўляецца ў трусах (ужо спіць?) мой хлопец, а з-за яго пляча бачу раскіданую пас-

цель, а ў пасцелі бландзінка з доўгімі валасамі.

У мяне пацямнела ў вачах, але я ўвайшла ў яго пакой. Вядома, не вытрымала. Крыху сабе пакрычала і плакала. Звычайная хамка, падсумавала мяне бландзінка. А яна то хто? — падумала я. Ёй дык можна? Бр-р, не хачу ўжо вяртацца да той справы. Кінула я гэту сволач з яго бландзінкай і паехала, плачучы, дахаты.

Не ўдалося яму мяне перапрасіць, колькі ні маліў, ні прыходзіў да мяне, калі вярнуўся дахаты. Знаць яго не хачу! Непатрэбны мне такі здраднік. Гэта было летам. А цяпер я пазнаёмілася з новым хлопцам. Таксама, як той, прыгажун, статны. Сэрцайка, зразумей мяне, я ўжо іх баюся, гэтых „цудоўных“ хлопцаў. Ці з такога можа быць добры муж, калі кожная дзеўка гатова расклацаць перад ім ногі?! Ці варта пачынаць, калі ўсё можа (а нават гэта вельмі верагоднае) паўтарыцца ад пачатку?!

# „Даўціпы“ Андрэя Гаўрылюка

Размаўляюць два калегі:  
— Подлая! Прысягала, што выйдзе за мяне ды парвала са мною...

— Не гаруй! Мая яшчэ горшая: прысягала, што за мяне выйдзе і стрымала слова.

\*\*\*

— Маю клопат: хачу купіць жонцы кветкі ў гадавіну шлюбу ды не помню даты.

— Шчаслівы ты! Я даты свайго шлюбу не забуду да смерці.

\*\*\*

— Здароў! Чуў я, што ты ажаніўся.”

— Ажаніўся.

— Мусіш быць шчаслівы!

— Мушу...

\*\*\*

— Жаніцьба нічога не змяніла ў Андрэевым жыцці; як піў, так і п’е.

— Памыляешся: даўней піў дзеля прыемнасці, цяпер — з жалю.

\*\*\*

— Здароў, Андрэй! Твая жонка мусіць быць вельмі ашчаднай.

— А што; відаць гэта па ёй?

— Не, па табе.

\*\*\*

— Мая жонка, калі вечарам вяртаюся з працы, ужо з парога памагае мне зняць паліто, боты і падае рукавічкі.

— Навошта табе дома рукавічкі?

— У рукавічках лягчэй мыць посуд.

\*\*\*

— Ведаеш хто з’яўляецца найбольшым аптымістам?

— Ну?

— Дырэктар, які жэніцца са сваёю сакратаркай.

— Чаму?

— Бо думае, што надалей будзе ёй дыктаваць!

\*\*\*

— Што я бачу! Дапамагаеш сваёй жонцы пры сцірцы...

— Зразумела; за гэта яна дапамагае мне штовечар пры мыцці посуду.

\*\*\*

— Скажы пчыра, ці за тваёю жонкай заўсёды апошніяе слова?

— Бывае, што засынае раней за мяне.

\*\*\*

— Пан маршалак, — скардзіцца ў Сейме міністр фінансаў, — гэта скандал: калі я запрапанаваў палітыку зашморгання пояса, паслы паказалі мне языкі.  
— Бо гэты пояс ужо ў іх на шыі.

А зрэшты, Сэрцайка, ты ж само калісь пісала, што каханне, яно такое хітрае: прыходзіць і адыходзіць, дык ці варта пакахаць гэтага хлопца? А мо лепш ужо проста шукаць нейкага канкрэтнага кандыдата на мужа, хоць бы і не быў ён такі статны і прыгожы?.. Мо з ім мне не было б так радасна і ўзнёсла, але было б прынамсі спакойнай і па-людску...

Івона

Івона! Менавіта таму, што мы — людзі, мусім дбаць пра свае пачуцці. Не пакахаеш па заказу ды і ніколі не вядома, ці не пакахаеш нягодніка: гэта ж латарэя! Але прынамсі ёсць пачуцці. Не ўяўляю, як гэта можна разлажыць, як ты кажаш, ногі перад чалавекам, які табе зусім абыякавы, а проста мог бы быць добрым мужам... Гэта ж прафанацыя! Мо тады лепш застацца з бацькамі? Жыццё ўсё ж адно, і варта яго выкарыстаць дзеля сапраўднай радасці.

СЭРЦАЙКА

# Ніўка

Мал. В. ДУДКІ



## Savoir-vivre для нашых бізнесменаў

1. Рабі добры выгляд. Найчасцей прытварайся, што чытаеш „Financial Times“; правер толькі, ці не трымаеш яго дагары нагамі.

2. Дбай аб сваім выглядзе. Твае ўлюбёныя белья шкарпэткі насі толькі тады, калі з прычыны забруджвання дасягнуць яны густоўнага адценку цёмнай шэрасці — тады яны будуць асабліва эlegantныя.

3. Дбай пра мову! Уваходзячы ў суполку з Кавальскім, не абвешчай, што савакупляешся з ім.

4. Замест ўлюбёнага слоўка на „к“ ужывай „куртызана“ — значыць тое ж, але гучыць больш вытанчана.

5. Прымі на працу перакладчыка. Адзін жа ж не растлумачыш контрагенту са ЗША, што на Беласточчыне значыць „мэлён“ ці „банька“.

6. Як найчасцей укадай у размову словы *бизнэс, манэй, калькулейтэр, комп’ютэр, віскі, імідж, май фірм, акін анд облігэйшн* і іншыя. вядомыя з амерыканскіх фільмаў.

7. Супольніка заўсёды прапускай наперад — такім чынам абаронішся ад таго, хто пажадае табе ўбіць нож у спіну.

8. Сапраўдны бізнесмен — заўсёды пад гальштукам. Беластоцкі — носіць яго ў задняй кішэні джынсаў.

9. Ніколі не расставайся з сотавым тэлефонам. Пакладзеш яго побач, і адразу ў цябе яго свіснуць, бо ты ж ведаеш, колькі каштуе такая цацка!

10. У кампаніі ніколі не шморгай носам, бо могуць падумаць, што ты штосьці знохаў і ўцякуць. Замест насоўкі можаў ужываць двухмільённы банкнот.

(лук)